

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13

మే 1987

వెల 1-00

సంచిక : 5



మే దినోత్సవం

మేడే శతవార్షికోత్సవాల ముగింపుగా ఈ ఏడాది మే దినోత్సవం రాష్ట్రమంతటా ఘనంగా, ఉత్సాహ పూరితంగా జరుపబడింది. పరిశ్రమలవద్ద, కార్మిక పేటల్లో ఆరుణ పతాకాలు ఎగురవేయబడినవి. ఊరేగింపులు, సభలు జరుపబడినవి. గ్రామ గ్రామాన్న, పట్టణాల్లో కార్మికజనం మేడే ఉత్సవాలు జరిపారు. శాంతి పరిరక్షణ, నిరుద్యోగ సమస్య, పరిశ్రమల మూసివేతలు, లాకౌట్లు, రేఆఫ్లు, కేంద్ర ప్రభుత్వం కార్మిక చట్టాలకు తలపెట్టిన సవరణలు, డియర్ నెస్ ఎలవెన్సు నిర్ణయంలో జరుగుతున్న మోసం, జాతీయ సమగ్రతకు ఏర్పడుతున్న ప్రమాదం విచ్చిన్న కరశక్తులకుట్రలు మొదలగు విషయాలు ఉపన్యాసకులు సభల్లో ప్రస్తావించారు. ఈ సమస్యలపై సమైక్యంగా కృషి చేస్తామని కార్మికులు దీక్ష పూనారు. మే దినోత్సవాలను విజయవంతం చేసిన కార్మికులందరినీ 'కార్మిక లోకం' అభినందిస్తోంది.

ప్రపంచ కార్మికులారా

ఏకంకండి !!!

సి ఐ టి యు ప్రదేశ్ కమిటీ నిర్ణయాలు

సి. బి. టి. యు ఆంధ్రప్రదేశ్ కమిటీ సమావేశం ఏప్రిల్ 28వ తేదీన విజయ వాడలో జరిగింది. శ్రీ పర్వ సత్యనారాయణ అధ్యక్షత వహించారు.

సంతాప తీర్మానం అనంతరం కార్యకలాపాల ఓపోర్టును ప్రధాన కార్యదర్శి శ్రీ నంధూరి ప్రసాదరావు ప్రవేశపెట్టారు. విద్యుచ్ఛక్తి కోత మూలంగా అనేక పరిశ్రమల్లో లే ఆఫ్ ప్రకటించ బడుతున్నదని, అనేక పరిశ్రమలు లాక్డౌన్ చేయబడటం, మూసి వేయటం జరుగుతోందని వాటిని తెలిపించుకోవలసిన అవసరమందని శ్రీ ప్రసాదరావు పేర్కొన్నారు. వివిధ జిల్లాలలోని పరిస్థితిని సభ్యులు వివరించారు. ఈ పరిస్థితినింతా వివరిస్తూ మే మొదటి వారంలో ముఖ్యమంత్రిని కలిసి మెమోరాండం అంద చేయాలని తీర్మానించటమైనది.

సి.బి.టి.యు. బొంబాయి మహాసభకు ప్రతినిధుల ఎంపిక సమస్య చర్చించబడినది. జిల్లాల వారిగా కేటాయింపులు చేస్తూ ఆఫీసు బేరర్లు చేసిన ప్రతిపాదనను కమిటీ ఆమోదించింది.

మే దినోత్సవం ఘనంగా జరపాలని తీర్మానించారు.

సి.బి.టి.యు భవన నిధికి వచ్చిన విరాళాల వివరాలు ఓపోర్టు చేయబడినవి. సమావేశంలోనే నెల్లూరు కామ్రెడ్స్ రు. 3000/ జమ చేశారు. వారం రోజుల్లోగా ఈ క్రింది విధంగా నిధి పంపుతామని బాధ్యులు తెలియజేశారు.

కృష్ణా జిల్లా	—	రు.	4000.00
కొత్తగూడెం	—	రు.	6000.00
హైదరాబాద్	—	రు.	2000.00
నెల్లూరు	—	రు.	3500.00
కర్నూలు	—	రు.	2000.00

ఒకనెల నిర్ణయించుకొని, భవననిధి పూర్తి చేయాలని నిర్ణయించ బడింది. బొంబాయి మహాసభ నాటికలా అన్ని సంఘాలు యాన్యువల్ రిటరన్స్ పంపాలని, అఫిలియేషన్ ఫీజు చెల్లించాలని నిర్ణయించడమైనది.

కార్మికలోకం పత్రిక సర్క్యులేషన్ మెరుగుపర్చాలని నిర్ణయించారు. ఆగస్టు, సెప్టెంబరు నెలల్లో రాజకీయ, డ్రేడ్ యూనియన్ తరగతులు నిర్వహించాలని నిర్ణయించటమైనది.

విజయవాడ కొత్తగూడెంల నుండి బాధ్యులు తమ వాగ్దానాలు చెల్లించారు.

రైల్వే కార్మికుల మహాసభ

దక్షిణమధ్య రైల్వే ఎంప్లాయిస్ యూనియన్ తెనాలి బ్రాంచి మహాసభ ఫిబ్రవరి 21న బాపట్లలో జరిగింది.

మహాసభకు యూనియన్ నాయకులు శ్రీ యుతులు పి. శ్రీరాములు, యం. వి. సుబ్బయ్య, జి. జనార్దనరావుగారు హాజరై సందేశాలిచ్చారు. కార్యదర్శి శ్రీ జి. వి. జయలాల్ సమర్పించిన కార్యకలాపాల నివేదికపై చర్చలో పదిమంది పాల్గొన్నారు. అనంతరం అనేక తీర్మానాలు చేయబడినవి. అందులో కొన్ని —

1. రాజ్యాంగ సెక్షన్ 31(2) ABC క్రింద తొలగించబడిన లోకో సిబ్బందిని తిరిగి ఉద్యోగాల్లో పెట్టాలి.

2. తొలగించబడిన ఎ.పి.యన్.జి.ఓ నాయకులకు ఉద్యోగాలిచ్చి సమ్మెకాలాన్ని లీవ్ డ్యూగా పరిగణించాలి.

3. రైల్వే కార్మికుల జీతాలను ప్రభుత్వ రంగ కార్మికుల జీతాలతో సమానంగా యివ్వాలి.

4. రైల్వేలోని కాంట్రాక్టు పద్ధతిని రద్దుచేసి, కాంట్రాక్టర్ల క్రింద పనిచేసే వారిని రైల్వే ఉద్యోగాల్లోకి తీసుకోవాలి.

5. ఇంజనీరింగు డిపార్టుమెంట్ లోని క్లాజువల్ కార్మికులను రైల్వే పనుల్లో ఖాయం చేయాలి.

6. ఇంజనీరింగు పనివారికి యిచ్చే సామానులు, ప్రయివేటు వారినుండి కాక ప్రభుత్వరంగ పరిశ్రమల నుండే సప్లయ చేయాలి.

7. తొలగించిన శ్రీ కార్మికులనందరినీ (క్లాజువల్) తిరిగి ఉద్యోగాల్లో పెట్టే కోవాలి.

విధినిర్వహణలో కార్మికులకు మంచినిబి సంచులు, చెప్పులు అందచేయాలని, టి. ఎక్సార్ కార్మికులకు పాతటూల్సుకు బదులు కొత్తవి సప్లయ చేయాలని, 8 గంటల మాత్రమే పనితీసుకోవాలని మొదలగు మరి కొన్ని కొర్రెలను ఆమోదించింది.

ప్రదర్శనలు

తమ డిమాండ్ పట్ల కేంద్ర ప్రభుత్వ నిర్లక్ష్య వైఖరికి నిరసనగా దేశంలోని వివిధ ప్రాంతాలకు చెందిన కేంద్ర ప్రభుత్వోద్యోగులు ఏప్రిల్ 28న ఢిల్లీలో సమీకృతమై పార్లమెంటు భవనం వరకు ప్రదర్శన జరిపారు. తమ కోర్రెలను తక్షణం పరిష్కరించనటయితే పోరాటాన్ని తీవ్రం చేస్తామని ప్రదర్శకులు ప్రభుత్వాన్ని హెచ్చరించారు. గ్రామశీలా మైదానం నుండి బోస్ట్ లో పరకు 8 కిలో మీటర్ల దూరం ఎర్రని ఎండలో ప్రదర్శకులు నడిచారు. వివిధ సంఘాల నాయకులు సంతకాలు చేసిన 11 కోర్రెల మహజరును లోక్ సభ స్పీకర్ శ్రీ బలరాం జక్కర్ కు సమర్పించారు. పని కాలాన్ని అరగంట పెంచిన ఉత్తర్వును రద్దుచేయాలని కూడా కోరారు.

ఎక్స్ ప్రిజు అధికార, కంట్రాక్టర్ వేధింపు చర్యలను నిరసిస్తూ 500 మంది గీత కార్మికులు కృష్ణా జిల్లా గన్నవరంలో ప్రదర్శన జరిపారు. మండల రెవెన్యూ అధికారికి వినతి వ్రతం సమర్పించారు.

అక్రమంగా విధించబడిన జరిమానాలను రద్దు చేయాలని బలవంతంగా వసూలుచేసిన జరిమానా పైకం తమకు వాపసు యిప్పించాలని అక్రమ కేసులు బనాయించిన అధికారులపైనా, కంట్రాక్టర్లపైనా చర్య తీసుకోవాలని, తమకు వృత్తి భద్రత కల్పించాలని గీత కార్మికులు కోరారు.

ఆదోనిలో గల పది డిన్నింగ్, ప్రెస్సింగ్ మిల్సులో పనిచేసే కార్మికులు బోనస్ యివ్వని తమ యజమానుల వైఖరిని ఖండిస్తూ ప్రదర్శన జరిపారు.

ది మెక్సికన్

జాక్ లండన్

[గత సంచిక తరువాయి]

“తొమ్మిది” రెపరీ రివేరాను ఒక్కసారి వెనక్కు నెట్టాడు. అది అన్యాయం. అక్రమం. కాని అదే దేని లేచి నిలచేందుకు అవకాశ మిచ్చింది. దేని పెదవులు మరోసారి నవ్వు పులుముకున్నాయి. చుట్టూ పోయిన స్థితి తప్పుకున్నాడు దేని. చేతులతో ముఖం, కడుపు దాచుకున్నాడు. క్రమేపి తడబాటు నుండి వట్టు సంపాదించు కుంటున్నాడు. అటలో ఇది అనుమతించరాని వద్దతి. రెపరీ ఆ చేతులను తొలగించాలి. కాని అతనా సని చేయలేదు. సముద్రపు అలలలాడిడికి చిన్న పడవలా ఊగుతూనే, కదలకుండా బందించి వేశాడు రివేరాను. అతనలా వుండగానే ఉపిరిపీల్చుకున్నాడు. మరోనిముషం గడవ గలిగితే, మరికొంత ఉపిరి తీసుకోవచ్చు. అనిముషం అతనికి దొరికింది. రెంపరితనం నవ్వులో ప్రతిఫలిస్తుండగా మరోసారి గట్టిగా ఉపిరి పీల్చుకున్నాడు.

“ఆ నవ్వు యిక కనబడదు” ప్రేక్షకులనుండి కేక. అంతా నవ్వేరు.

“ఆదెబ్బ! అబ్బ! పిడుగుపాటులాగా పడింది.” దేని తన సలహాదారు వైపు కొనకంటితో చూచాడు. సహాయకులు త్వర త్వరగా మట్టిదులుపు తున్నారు.

రెండు, మూడు రెండు చాలా సాదాగా జరిగిపోయాయి. దేని అటలో సిద్ధహస్తుడు. కిటుకులన్నీ తెలుసు. అందుకే చాలానేర్చుగా దెబ్బలు తప్పించు కొని నిలబడ్డాడు. అతని ప్రయత్నమంతా మెదటి దెబ్బతో తిరిగి పోయిన వంటిని స్వాదీనంలోకి తెచ్చుకోడమే. నాలవ రౌండ్ కు మరలా పూర్వ స్థితికి వచ్చాడు. అతని గూడలు జారాయి. ఆత్మవిశ్వాసం సడలి పోయింది. అయినా అతను ఆరోగ్యవంతుడు. అనుభవంతో రాటుదేలాడు. అది ఎంతో సహాయపడింది.

మామూలు స్థితికి రావటానికి. అయితే పాత ఎత్తులు జోలికి పోలేదు. ఎదుటివాడు మెక్సికన్ కాదు. తారార్ వంటి వాడని అర్థమై పోయింది. తన పోరాటశక్తి నంతా వడ్డి పోరాడుతున్నాడు. కాని ద్రిక్కులు, నైపుణ్యం, అనుభవం దేని సొత్తు. అందువల్లే కిలకమైన దెబ్బలీయలేక పోయినా, ప్రత్యర్థిని అలసిపోయాలా చేసేందుకు ఎక్కడికక్కడ విరిచేసేందుకు అవసరమైన విధంగా దెబ్బలు కొట్టసాగాడు. రివేరా ఒకదెబ్బ మూడు దెబ్బలు వేస్తున్నాడు. అయితే అవి శిక్షించేందుకు వేసేవి తప్ప, చంపేదెబ్బలు కాదు. కాని అన్ని కలిస్తే ప్రాణాంతక మౌతాయి. రెండూ చేతులా వచ్చే రివేరా దెబ్బలను ఎంతో నేర్పుగా తప్పుకుంటున్నాడు. ఎదురు దెబ్బలు తీస్తున్నాడు.

ఆత్మరక్షణకు నేరుగా దెబ్బ తీయడం ప్రారంభించాడు రివేరా. ఉపిరాడనీకుండా దెబ్బమీద దెబ్బ తీయడం ప్రారంభించాడు. దేని ముక్కు, ముఖమూ నలిగి పోయాయి. దేని ప్రజ్ఞ అపారం అదే అతను వదే వదే చాంపియన్ కావడానికి మూలం. పోరాటం మధ్యలో నహితం తన యిష్టంవచ్చినట్లు పోరాట పద్ధతులను మార్చడం అతని ప్రజ్ఞ. అతను యిప్పుడు అంతర్ముఖ పోరాటంపై కేంద్రీకరించాడు. ఈ పోరాటంలో అతి క్రూరుడు అతను. అందువల్లనే ఎడతెరిపి లేకుండా వడుతున్న దెబ్బలను తప్పించుకోగలుగు తున్నాడు. దానితో మొత్తం ప్రేక్షకులలో ఉత్కంఠత పెరిగింది. వారి ఆవేశం కదలి కెరటాల్లా పొంగుతున్నది. దీనితో పాటు ఒక్కసారి పెనవేసిన దెబ్బ తీశాడు. మెన్సికన్ ను గాలిలో ఎగరవేసి క్రిందవదవేశాడు. రివేరా మొకటిపై ఆని లేచాడు. షణాలు గడచి పోతున్నాయి.

రెపరీ అంకెలు త్వర త్వరగా చేప్పేసి సమయం తినేస్తున్నాడు.

ఏడు లెక్కపెట్టాడు. మరోసారి భయం కరమైన దెబ్బతీశాడు. రివేరా కొద్దిగా ఊగాడు. ఆ షణం అతనికి ఆత్మరక్షణ కొరవడింది. అదే అదునుగా తాళగుండా మరో దెబ్బతీశాడు. రివేరా శరీరం ఎగిరి పత్రికలవారిపై పడింది. వాళ్ళేమో మరో సారి ఎగరవేసి పాదపాం అంచుకు, తాళ్ళ యివతలకు ఎగరేశారు. మరోసారి మోకాల్లిపై నిలిచాడు. అతను ఆ తాళ్ళలో ఒంగి దాటి రింగ్ లోకి చేరాలి. కాని అక్కడే యమ దూతలా కనిపెట్టుకొని వున్నాడు. రెపరీ దేనిని నెట్టి వేయాలి కాని అతనా వని చేయడు.

దీనికితోడు ప్రేక్షకులలో అపూర్వమైన ఉత్కంఠత.

“వాడిని చంపు దేనీ.... చంపెయ్” అదే నినాదమైంది, అప్రదేశమంతా యుద్ధోన్మాదంగా వికటించింది.

దేని తన సామర్థ్యమంతా ప్రదర్శిస్తున్నాడు. కాని రివేరా ఎనిమిది అనేసరికి తాళు దాడేశాడు. తొమ్మిది దాకా ఎదురు చూస్తూ కూర్చోలేదు. రంగంలో దూకేశాడు. రెపరీ దేనికి మద్దతు. అందుకే రివేరాను వక్కకు నెట్టసాగాడు. అది దేనికి తోడ్పడమే. నిష్పాక్షికుడైన వాడెవడూ ఆ పని చేయడు. ఈరెపరీ నిష్పాక్షికుడుకాదు!

రివేరాలో ప్రాణం పుంజుకుంది. తలలో ఏర్పడిన మతువదిలి పోయింది. వారంతా ఒకతానులో పేలికలే. వీరంతా కిరాయి పోటీదారులు వారిలో న్యాయంకోసం ఎదురు చూడలేము. ఒక్కసారి అతని ఆలోచనలలో ఎడారి అవతల రైలు రోడ్లు, గ్రామీణ పేదలు, అమెరికా పోలీసులు, జైళ్ళు, కాంపులు, నీళ్ళటాంకులవద్ద దిగంబరులుగా వుండే పిల్లలు, దరిద్రం, ఆకలి, రికాజ్లాంకా సమ్మె తరువాత తాను గడిపిన జీవితం. అవిషాదగాధ ఒక పిడుగులా, వెలుగులా పొడసూపాయి. ఆరుణ విప్లవం, తన దేశాన్ని కమ్మివేస్తున్న మహాద్భుత దృశ్యం పొడసూపింది. తుపాకుల గుట్టలు కళ్ళముందు నిలిచాయి. అతనే తుపాకి. అతనే విప్లవం. తన పోరాటం మెక్సికో కోసం అనేభావం విశ్వరూపం ధరించింది.

ది మెక్సికన్

రివేరాపట్ట ప్రేక్షకులలో క్రోధం పెరుగుతున్నది. తను తినవలసిన దెబ్బలు ఎందుకు తినడు? అతను గాయపడతాడనడంలో సందేహం లేనప్పుడు, అంత మొండితనం ఎందుకు? అతి కొద్ది మందికే అతని పట్ల శ్రద్ధవుంది. ఎప్పుడూ పడిపోయే చేతిపె పందెంకాచే వారూ వుంటారు. అదొకపిచ్చి. దేని గెలిచి తీరుతాడని నమ్మి గూడా రివేరా మీద పందేలు కట్టినవారూ వున్నారు. విజయమేగాక రివేరా ఎన్ని రౌండు నిలుస్తాడని పందేలు కాచినవారూ వున్నారు. అతను ఆరు, ఏడు రౌండ్లకన్నా నిలవడని పిచ్చిగా పందేలు కాచేవారు. వారంతా గెలిచారు. వారిడబ్బు మిగిలింది. వారంతా రివేరా అభిమానులు అయినారు.

రివేరా దెబ్బలు తినేందేకు నిరాకరించాడు. ఎనిమిదో రౌండ్లో శత్రువు మరోసారి ముఖంపై గాయంచేసేందుకు విఫలయత్నం చేశాడు. తొమ్మిదో రౌండ్. దివేరా మొత్తం ప్రేక్షకులను మరోసారి దిగ్భ్రాంతి కలిగించాడు. ఇద్దరూ అతి సన్నహితంగా కలబడి వున్నారు. ఒక్కక్షణంలో ఆకస్మాత్తుగా పట్టువిడిపించుకున్నాడు. ఇద్దరి మధ్యగల ఆ కొద్దిపాటి ఖాళీనే ఉపయోగించుకొని, దేనిని గాలిలో ఎగరేశాడు. క్రింద బారుగా పడిన దేని తిరిగి లేచే షణాల లెక్కమీద ఆధారపడి వున్నాడు. జనం ఆశ్చర్యంలో తేలిపోతున్నారు. ప్రత్యర్థి స్వంత పద్ధతిలో అత్యంత శక్తి వంతుడుగా రివేరా రుజువు చేసుకున్నాడు. తన గాయానికి బదులుగా అదే గాయం చేశాడు దేనికి. "తొమ్మిది" లెక్కపెట్టారు. లేచేందుకు ప్రయత్నిస్తున్న దేనిని పట్టుకొనే ప్రయత్నానికి రివేరా వూసుకోలేదు. అలాంటి అవకాశాన్ని రెఫరీవమ్ము చేస్తున్నాడు. ఆట తారుమారు కావడంతో రెఫరీ గూడా తన ఎత్తు మార్చాడు. దేని పూర్తిగా లేవాలనే రివేరా కోర్కె.

పదవ రౌండు. రివేరా రెండుసార్లు దెబ్బతీశాడు. ప్రత్యర్థి గుండెనుండి పెదవుల వరకు రక్తగాయమైంది. దేనిలో తెంపరితనం వచ్చేసింది. అయితే అతని

చిరునవ్వు చెదరలేదు. కాని ప్రత్యర్థిని చంపి తీరాలనే ఎత్తులకు వూసుకున్నాడు. అయితే రివేరా మహా ప్రభంజనంలా విజృంభించాడు. రివేరాను దేని ఏమీచేయలేకపోయాడు. కాని రివేరా తన ఆకస్మిక, గాలిరూపంలో సాగిన ఎత్తులలో దేనిని మూడు సార్లు వరుసగా నేలకరిపించాడు. ఇదివరకులాగా త్వర త్వరగా కోలుకోలేకుండా వున్నాడు. పదకొండవ రౌండ్కు తీవ్రస్థితికి చేరాడు. అక్కడనుండి పదునాల్గవ రౌండ్ వరకు తన జీవిత కౌశల్యాన్ని అంతా ప్రదర్శించాడు. దెబ్బలు ఆపాడు. తట్టుకుంటున్నాడు. అతి పిసి నారిలా పోరాడారు. బలం కూడదీసుకునేందుకు తీవ్ర ప్రయత్నం చేస్తున్నాడు. ఎంత తప్పుడు ఆట వీలౌతుందో అంత తప్పుడు పద్ధతులు అవలంబించ సాగాడు. చేతనైన కుతంత్రాలు అన్నీ ప్రయోగించాడు. వాటన్నిటినీ కేవలం ప్రమాదవశాత్తు, జరిగినట్లు చూపసాగాడు. రివేరా గ్లోవ్ను శరీరానికి, చేతులకు మధ్య ముళ్ళ చక్రంలా తిప్పు సాగాడు.

తన గ్లోవ్తో రివేరా నోరుమూసి ఊపిరాడక చంపాలని ప్రయత్నించాడు. వరపడి పట్టుకున్నప్పుడల్లా మాటాడేందుకు వీలులేని బూతులతో రివేరా చెవిలో తిట్లు సాగించాడు. రెఫరీనుండి అంతా దేనిపక్షం. అంతా అతనికే సహాయ పడుతున్నారు. అతని మనసేమిటో వారికితెలుసు. ఆశ్చర్యకరమైన ప్రత్యర్థి ఎదురైనాడు అతనికి. ఒక ప్రత్యేక అవకాశం మీద ఆరను ఆధారపడు తున్నాడు. ఆ అవకాశం కోసం దెబ్బలు తింటున్నాడు. ఆ అవకాశం దొరకబుచ్చుకొని ప్రత్యర్థిని గగనంలోకి ఎగరేసి దెబ్బతీసే ప్రయత్నంలో వున్నాడు. తన శక్తినంతా కూడవేసుకొని తన అనుకూల తరంగానికి ఎదురు చూస్తున్నాడు. ఒకేసారి కుడి ఎడమల దెబ్బలతో నరాలు చిట్టలాగా, నరాలకూడలి పేలిపోయేలా దెబ్బతీయడం అతని వ్యూహం. అది గతంలో ఒక ప్రఖ్యాత మలుడు చేసిన ప్రయోగం. దేనికి అందులోనూ కౌశలం వుంది. కాని ముందు స్థిమితంగా నిలబడగలిగితేనే ఆలా చేయటం సాధ్యం.

రివేరా సహాయకులు విశ్రాంతి సమయంలో అతనిని పట్టించు కోడమే లేదు.

వారు అతని శరీరాన్ని కేవలం చూపుల కోసమన్న ప్లే తుడుస్తున్నారు. రొప్పుతున్న అతని ఊపిరి అతులకు గాలి అందేలా విన రోషం లేదు. నెడెర్ హేగర్టి ఏదో సలహా చెప్పటానికి వచ్చాడు. కాని అది తప్పుడు సలహా. రివేరా అది గమనించాడు. ప్రతి వారూ అతనికి వ్యతిరేకం. నమ్మక ద్రోహం అతనిచుట్టూ పరుచుకున్నది. పద్నాలుగో రౌండ్లో దేనిని మరోసారి చాలగొట్టాడు. విశ్రాంతిగా చేతులు పదలినిలుచున్నాడు. రెఫరీ నెకండు లెక్క పెడుతున్నాడు. మరో చివర గుసగుసలు. అవి అనుమానాస్పదంగా వున్నాయి. మైఖేల్ కెల్లీ రాబర్ట్స్ దగ్గర చేరి చెవిలో గుసగుస లాడుతున్నాడు. రివేరావి పిలిచెవులు. అవి ఎడారిలో. తరిఫీదు అయినవి. అందుకే వాళ్ళ గుసగుసలో కొన్ని మాటలు వినిపించాయి. మరింత వినాలని ఆసక్తి కలిగింది. అందుకే ప్రత్యర్థి లేవగానే తాళ్ళ అవతల పడేలా దెబ్బ వేశాడు.

"గెలవాలి" మైఖేల్ మాటలు చెవిన పడ్డాయి. రాబర్ట్ తలూపుతున్నాడు. "దేని గెలిచి తీరాలి. లేకుంటే దివాలా అయి పోతాను. స్వంత డబ్బే టన్నాల కొద్దీ పందెం కాశాను. పదిహేనో రౌండ్దాకా రివేరా వుంటే.... యిక నాపని గోవిందా.... వాడు నీ మాట వింటాడు. ఏదో ఒకరకంగా నచ్చ చెప్ప...."

అంతే.... రివేరాకు యిక మరేమీ కనిపించలేదు. తనను వారు మోసగించ చూస్తున్నారు. మరోసారి దేనిని పడగొట్టాడు.

"ఇక చాలు.... నీ చోటుకు వెళ్లు. రాబర్ట్ గొంతులో అధికారస్వరం. రివేరా ఒక్కసారి అతనికేసి చూచాడు. ద్వేషం పొగలు కక్కింది. అంతే దేని లేవడంకోసం ఎదురు చూడసాగాడు. ఒక్క నిమిషంలో రివేరా చోటుకు చూకాడు కెల్లీ మాట్లాడసాగాడు.

"ఇక ఓడిపో రివేరా!" అతి కఠినమైన గొంతుతో చెవిలో పోరసాగాడు. "పడిపోవాలి రివేరా.... ఓడిపో.... నాతో చెయ్యకలుపు నీ భవిష్యత్ నందనవనం చేసాను. దేని ఓడిపోయేలా నేను ఏర్పాటు చేసాను మరొకసారి.... కాని ఈసారి పడిపో.... ఓడిపో...."

రివేరా ఆమాటలు విన్నట్లు కనుసంజ్ఞలు

ది మెక్సికన్

చేశాడు. "జుక్కున్నాడా నిరాకరించాడా" ఆ క్షణంలో సమాధానం లేదు.

"మాటాటవేం?" కోధంగా అడిగాడు కెల్లీ. నువ్వెట్లాగూ ఓడిపోతావ్. ఓడిపోయేట్లు రెపరీ చేస్తాడు. అదితప్పదు. కెల్లీ మాట విను ఓడిపో" మరోవైపు స్టేడర్ ఉద్బోధ.

"వడిపో! నాయనా" కెల్లీ బ్రతిమాల సాగాడు "చాంపియన్ అయ్యేందుకు నేను సాయం చేస్తాను. ఓటు" వాగానాలు కురి పిస్తున్నాడు. రివేరా నోట మాటరాలేదు. నే మాట తప్పను. నాకు సాయం చెయ్ బాబూ" కెల్లీ.

గ్యాంగ్ మోగింది. ఏదో జరగబోతోందని రివేరా పసిగట్టాడు. ప్రేక్షకులు మాత్రం ఊహించలేదు. ఆ జరిగేది ఏదో రింగ్ లో తనదగరే జరగబోతోంది. బాగా బాగా దగరగానే జరుగుతుంది. దేని ఆత్మ విశ్వాసం తిరిగి అతనిలో ప్రవేశించి నటుంది. అతని ముందడుగులో విశ్వాసం. రివేరాలో ఏదో భయం ఆ విశ్వాసంచూసే ఏదో కుతంత్రం జరగబోతోంది. దేని పరుగు తీశాడు. ప్రతిఘటనను పూనుకోలేదు రివేరా. ప్రక్కకు జరిగి దెబ్బతప్పకున్నాడు. ఏదో ఒకరకంగా రివేరాను తన బాహు బంధనంలో యిరికించాలి. కుతంత్రానికి అది అవసరం. దొరకకుండా తప్పకుని గిరికిలు కొడుతున్నాడు రివేరా. కాని అది చాలా సేపు సాగదని అతనికి తెలుసు. తాను అతని కబంధహస్తాల్లో యిరుక్కోవడం, వారు కుతంత్ర అమలు జరపడం జరిగే తీరుతుందని అతని సమ్మకం. అతను తెగించాడు. ఎదుర్కొనడానికే సిద్ధపడ్డాడు. మరోసారి పరిగెడితే చిక్కిపోతాడనే విశ్వాసం ప్రత్యర్థికి కలిగేలా మెసలాడు. కాని దేని ముందుకు పరిగెత్తే సరికి, ఆఖరి క్షణంలో వారి శరీరాలు కలవబోయే చివరి క్షణంలో రివేరా అతి తెలివితో వేగంగా ఒక్క అడుగు వెనకువేశాడు. దేని వైపు ప్రేక్షకులు "ఫౌల్" అని కేకలు పెట్టారు. రివేరా వారిని వెర్రివెంగళాయని చేశాడు. రెపరీ ఒక నిరయానికి రాలేక తటపటా యించాడు. పెదవులమీద అడుతున్న నిరయం అక్కడే ఆగిపోయింది. గేలరీ నుండి ఒక యువకంతం "మెరటు ఆట" అంటూ కంచుకంతంలా మోగడం అందుకుకారణం.

దేని ఆపుకోలేక బహిరంగంగానే తిట్టి వ తిడి పెట్టాడు. రివేరా నృత్యం చేయ సాగాడు. ఇక దేనిని కొట్టరాదని కూడా రివేరా నిరయానికి వచ్చాడు. అందువల్ల తన గెలుపుకు సగం అవకాశాన్ని పాడు చేసుకున్నాడు. అయినా గెలిచేందుకు అదే వున్న అవకాశంగా అతను అనుకున్నాడు. ఏ మాత్రం కొదిపాటి అవకాశం వున్నా అతన్ని పాలు చేస్తారని అతనికెరుకే.

దేని ఇక జాగ్రత్త ప్రయోజనం లేదను కున్నాడు. గాలికి వదిలేశాడు. రెండు రౌండ్ లో కుర్రవాడిని చిత్రవధ చేశాడు. అయితే రివేరా దెబ్బలు తినడంతప్ప అతని చేతికి దొరకడం లేదు. పదేపదే దెబ్బలు పడుతున్నాయి. దజన్లకొద్దీ తగులు తున్నాయి. బంధనం నివారించేందుకే అన్నీ భరిస్తున్నాడు. అదే ఇక చివరి రౌండ్. దేనికి పండగలా కనిపిస్తున్నది. ప్రేక్షకు లలో ఉత్కంఠత. అంతా లేచారు. గోల చేస్తున్నారు. వారికి విషయం అర్థం కాలేదు. వారికి తెలిసిందల్లా తాము అభిమానించే దేని గెలవబోతున్నాడు.

"పోరాడవేం?" అంటూ రివేరాను చూచి గరించసాగారు ప్రేక్షకులు. "మోసగాడా! పోటాడు" అంటూ కేకలు పెట్టసాగారు. "చంపెయ్ దేని.... వాణ్ణి హతమార్చు" అంటూ పెడబొబ్బలు.

రివేరా తప్ప అంతా ఆవేశంలో ఊగిపోతున్నారు. రెచ్చిపోవడం అతని రక్తంలోని లక్షణం. అది అతని స్వభావం. కాని అతను జీవితంలో ఎంతో బాధల ఆవేశాన్ని అనుభవించాడు. వాటితో పోలిస్తే పదివేల గొంతుల ఆక్రోశం చల్లని చిరు గాలిలా వేసవిలో మందమారుతంలా తోచ సాగింది.

17వ రౌండ్. అంతవరకూ దేని తన ఆట సాగించాడు. పెద్ద దెబ్బ తీశాడు. రివేరా ఊగిపోయాడు. జారిపోయాడు. తూలిపోతుంటే చేతులు నిస్సహాయంగా వ్రేలాడసాగాయి. అదే తన ఛాన్స్ గా దేని భావించాడు. కుర్రవాడు యిక తన దయా ధర్మమీద ఆధారపడివున్నాడు. రివేరా నటనతో అతనిలో అజాగ్రత్త పుట్టించాడు. ఆ అజాగ్రత్తగా వున్న క్షణంలో నోటిమీద తిరుగులేని దెబ్బతీశాడు. దేని మరోసారి కూలిపోయాడు. అతను లేవగానే మెడమీద, దౌడ ఎముకల మీద అమాతం వేశాడు. దానితో మరోసారి కూలాడు దేని. మూడు

సార్లు అదే విధంగా దెబ్బ తీశాడు రివేరా. ఈ దెబ్బలను పాలు అనడం ఏ రెపరీకైనా అసాధ్యం.

"ఓ బిల్: బిల్" అని రెపరీని చూచి కేకలువేశాడు కెల్లీ.

"నేనేం చేయను. వాడు ఏమాత్రం అవకాశం యివ్వడం లేదు" రెపరీ ఏడుపు గొంతు సమాధానం.

దేని నలిగిపోయాడు దెబ్బలతో. శరీరం తుక్కు అయింది. అయినా వీరుడులా మరలా మరలా లేవసాగాడు. లేచినప్పుడల్లా దెబ్బలు తింటున్నాడు. కెల్లీ వంటివారు ఆ కొట్లాట ఆపమని పోలీసులను కేకవేయ సాగారు. దేనివైపు వారు ఓడిపోయినట్లు ఒప్పుకునేందుకు సిద్ధంగా లేరు. మరోవైపు నుండి దున్నపోతులా వున్న పోలీస్ కెప్టెన్ తాళ్ళలో దూరి ముందుకొస్తున్నాడు. ఏమి చెయ్యాలో మాత్రం అతనికి అర్థమైనట్లు లేదు. ఈ మలయుద్ధంలో మోసానికి అనేక మార్గాలు. దేని కాళ్ళు జీరాడుతూ, తూలి పోతూ రివేరా ముందు తూలిపోతున్నాడు. రెపరీ, పోలీసు ఇద్దరూ రివేరాను పట్టు కునేందుకు దూకుతున్నారు. ఆ క్షణం.... ఆ తుది క్షణంలో ముంత పెత్త దెబ్బ కొట్టాడు రివేరా.... ఇక ఆట ఆపాల్సిన అవసరం కాలే. వడిపోయిన దేని తిరిగిలేవలేదు.

"ఊ లెక్కపెట్టు" కేకపెట్టాడు రివేరా రెపరీని చూచి. లెక్క పూర్తి అయింది. దేని సహాయకులు అతనిని లాక్కెళ్ళారు.

"ఎవరు గెలిచారు?" రివేరా కంఠం సింహనాదం చేసింది.

తటపటాయిస్తూనే అతని విజయ చిహ్నంగా రివేరా చేతిని పైకెత్తి పట్టు కున్నాడు రెపరీ.

అతనికి అభివందనలు లేవు. సహాయకులు గాలి వీచడంలేదు. కనీసం తను కూర్చునేందుకు కుర్చీలేదు. కాళ్ళు పటికి పోతున్నాయి. తాళ్ళపై వరిగి, చారిని ద్వేషంతో చూచాడు. ఊపిరి ఆడడం లేదు. కళ్ళు తిరిగి పోతున్నాయి. ఆ మగతలో అక్కడి పదివేల ముఖాలు వెనుకాముంచూ కదలాడసాగాయి.

ఆ అర్థ జాగృతిలోనే అతనికి తుపాకులు గుర్తొచ్చాయి.

ఆ తుపాకులు తనవి. తన స్వంతం. విప్లవం యిక అవిచ్ఛిన్నంగా ముందుకు సాగుతుంది.

అమెరికా ప్రజల్లో పెరుగుతున్న శాంతి వాంఛ

అమెరికాలోని చాలామంది సోషలిస్టు దేశాలవైపు నూతన దృక్పథంతో చూస్తున్నారు. ఇందుకు కారణం సోషలిజంపై వారికి కొత్తగా పెరిగిన ఆసక్తి కాదు. పెరుగుతున్న అణుయుద్ధ ప్రమాదంపట్ల, అమెరికా అనుసరిస్తున్న ప్రమాదకర విదేశాంగ విధానంపట్ల, తమ పిల్లల భవిష్యత్తుపట్ల వారి ఆందోళనే అందుకు కారణం.

“మన పిల్లలను చూస్తున్నప్పుడు నా హృదయం ఆనందమయ మవుతుంది. పిల్లలు చాలా ఆకరణీయంగా ఉంటారు. వారి పెండ్లి దుసులెంత అందంగా ఉంటాయి! కానీ మనం.... మనం ప్రేమించిన వారిని పెళ్ళాడలేం. దురదృష్టకరమైన యుద్ధం వారిని శాశ్వతంగా మనకు దూరం చేసింది. యవ్వనాన్ని యుద్ధం కబళించింది. అలాంటి యుద్ధాన్ని మళ్ళీ ఎలా జరగనిస్తాం?” కజకస్తాన్ రిపబ్లిక్కు నుండి వృద్ధమేరియా యుక్తియేవా సోవియట్ షహిదా కమిటీకి వ్రాసిన లేక ఇది. నాజీ మూకల నెదిరించిన నాటి త్యాగాలను సోవియట్ ప్రజలు, ప్రభుత్వం మరువజాలరు. సోషలిస్టు ప్రపంచం శాంతిని కోరుతున్నది. అందుకే సోవియట్ యూనియన్ పూర్తి నిరాయుధీకరణ కోసం రెక్టావిక్ సమావేశంలో చారిత్రాత్మక ప్రతిపాదనలు చేసింది. కానీ యుద్ధోన్మాది అమెరికా తన అంతరిక్ష యుద్ధ పథకాలను (SDI) విరమించడానికి అంగీకరించలేదు. సమావేశం విఫలమైంది.

సోవియట్ అణుపరీక్షలపై ఏక పక్ష మారబోరియమ్ ప్రకటించిన 18 మాసాలలో ఈ పథకాల కోసం అమెరికా 26 అణుపరీక్షలు నిర్వహించింది. అంటే బాలిస్టిక్ మిస్సైల్లకు సంబంధించి గతంలో జరిగిన ద్వైపాక్షిక ఒప్పందం ఆకాశ షివణులకు (Space Strike weapons) వరించదని అమెరికా బాష్యం చెబుతున్నది. 1994 నాటికి ఆకాశ షివణుల ఏర్పాటుకు ఏలాతుందని రక్షణశాఖ కార్యదర్శి ప్రకటించాడు.

అంతరిక్ష యుద్ధ పథకాలలో అమెరికా

విజయం పొందినంత మాత్రాన సోవియట్ పైన నైనిక ఆధిక్యతను సాధించగలదనుకోవటం పిచ్చిభ్రమ. అమెరికా చేసే ప్రతి ఆయుధానికి సమతూకంగా మరొకటి సృష్టించగల శక్తి సోవియట్ కు ఉన్నదని అనుభవమే చెబుతున్నది. అలాంటప్పుడు ప్రజల సుఖ సంతోషాలను పణంగా పెట్టి వనరులన్నీ ఆయుధాలకోసం ఎంత కాలం వృధా చేయగలం? 84% అమెరికా ప్రజలు తమదేశం నూతనాయుధాలు తయారు చేయడాన్ని వ్యతిరేకిస్తున్నారు. 75% ప్రజలు ఇరువేళ్ళలా ఆయుధ ఉత్పత్తిని నిలిపివేయాలని కోరుతున్నారు. ప్రధాన చర్చిలలోని బిషప్పులంతా అణ్ణాయుధాల ఉత్పత్తిని వ్యతిరేకిస్తూ ప్రకటన చేశారు. అయినా ఇవేవీ రీగన్ తలకెక్కలేదు.

నక్షత్రయుద్ధ పథకాలెవరికోసం?

అమెరికాలోని అతిపెద్ద ఆయుధ పరిశ్రమలో రాక్ వెల్ ఒకటి. 70 వ దశకంలోనే అది ఒక పత్రాన్ని ప్రచురించింది. ఆనాడే ఈ పత్రంలో అంతరిక్షాన్ని నైనిక మయం చేయాలని ప్రతిపాదించింది. రాక్ వెల్ ఇంటర్నేషనల్ వంటి బహుళజాతి కంపెనీలకు కావల్సిందల్లా సులభంగా ఎక్కువ లాభాలు సంపాదించడమే. ఈ లాభార్జనలో జరుగు మారణాంశం వారికి పట్టదు. అమెరికా చరిత్రలోనే నక్షత్రయుద్ధ పథకానికి సంబంధించిన వ్యాపారం అత్యంత లాభదాయకమైందని అంచనా. అంతేకాదు. అతి పెద్దదీ, దీరకాలం నిలిచే వ్యాపారం కూడా. అందువల్లనే ఆయుధ పరిశ్రమలకిది బంగారు గని వంటిది. బోయింగ్, మెక్ డోనెల్, డాగాన్ ఆస్ట్రో నాటిక్స్ కంపెనీ, లాబ్ డి, రాక్ వెల్ ఇంటర్నేషనల్ వంటి వది అతిపెద్ద ఆయుధ కంపెనీలే ఈ పథకాల వల్ల అత్యధిక లాభాలు సంపాదించేది. ఇప్పటికే ఈ పథకాలకు సంబంధించి 80% కాంట్రాక్టులు వీరికే లభించాయి.

లోపాయికారి పెరవీలు, కుమ్మక్కులు అమెరికన్ రాజకీయాలలో సర్వసాధా

రణం, చట్టబద్ధం కూడా. ప్రభుత్వ విధానాలను, ఉన్నతాధికారుల అభిప్రాయాలను ప్రభావితం చేయడానికి ఈ కంపెనీలకు ఇలాంటి రిజిష్టరు చేయబడిన సంస్థలుంటాయి. రాక్ వెల్ కంపెనీకి న్యూయార్క్ లో ఇలాంటి పనులకోసం 40 మంది ఉద్యోగులు గల కార్యాలయం ఉన్నది. సెనేట్ సభ్యులను, పెంటగన్ అధికారులను, చివరకు, అధ్యక్ష కార్యాలయంలోని అధికారులతోను లోపాయికారి స్నేహం నెరసడం వీరి పని.

యుద్ధ ప్రియులతో నిండిన పాలనా యంత్రాంగం

ఉన్నతాధికారుల్లో అడుగడుగునా వీరి మదతు దారే ఉండటం గమనార్హం. కాలిఫోర్నియాలో ‘హిలియోనెటిక్స్’ అనే లేసర్ కంపెనీ ఉన్నది. దీనికి మిలిటరీ నిపుణులతో, రీగన్ కార్యాలయంతోను సంబంధాలున్నాయి. ఎడ్వర్డ్ డిలర్, విలియం సైమన్, రాబర్ట్ కెయిల్ గ్రేన్ వంటి కొందరికి ఇది కొన్ని మిలియన్లదలర షేరు వదిలివేసింది. నక్షత్రయుద్ధ పథకాల్లో వెయిన్ బర్గర్ తో బాటు డెలర్ కూడా ప్రముఖుడు. అధ్యక్షుని శాస్త్రీయ సమితి సభ్యుడు కూడా. సైమన్ ఒకప్పుడు అమెరికా ఆరిక వ్యవహారాల కార్యదర్శి. ఇప్పుడు రీగన్ సలహాదారుడు. గ్రీన్ వైట్ హాజ్ తో దగ్గరి సంబంధాలుగల ప్రచురణాకర్త.

అధికారులను తరచూ మిలిటరీ పారిశ్రామిక సముదాయం నుండి పెంటగన్ కు అక్కడినుండి ప్రమత్వాధికారాల్లోకి మారుస్తూ ఉంటారు. ప్రస్తుత రక్షణశాఖ కార్యదర్శి వెయిన్ బర్గర్ నిక్సన్ పాలనలో యాజమాన్య కార్యాలయ డైరెక్టరు. ఆ తర్వాత జెడ్జెల్, కార్పొరేషన్ ఉపాధ్యక్షుడయ్యాడు. ఇది మిలిటరీ స్థావరాల నిర్మాణంలో నైపుణ్యం గలది. ప్రస్తుత పెంటగన్ రీసెర్చ్ డైరెక్టర్ రీఫర్ డేలార్ ఒకప్పుడు, ఆయుధ పరిశ్రమ అయిన TRW యాజమాన్యంలో అగ్రస్థానంలో ఉన్నాడు.

ఆయుధ పరిశ్రమ గుప్పిట్లో ప్రజా ప్రతినిధులు

యుద్ధ పరిశ్రమలు ఎన్నికల్లో ప్రత్యక్షంగా తలదూర్చుతున్నాయి. అధ్యక్షస్థానానికే, సెనేటర్ ఎన్నికకు 1980-84 మధ్య మొదటిశ్రేణి 20 కంపెనీలు 3.6 మిలియన్ డాలర్లు ఖర్చు చేసాయి. గమనించ వల్సిందే మంత్రి సరిగా ఇదే కాలంలో ఈ బహుళజాతి కంపెనీలు పెంటగన్ నుండి 150% ఆరరు అధికంగా సంపాదించుకున్నాయి. వీటి విలువ 1984 నాటికి 69 బిలియన్ డాలర్లకు చేరింది. 1984లో లాభీడ్ కూడా 420000 డాలర్లు 'విరాళం'గా ఇచ్చింది. అందుకు ప్రతిఫలంగా తన మిలటరీ కాంట్రాక్టులను 2 బిలియన్ల నుండి 5 బిలియన్ డాలర్లకు పెంచుకున్నది. 1985 మార్చిలో ఎమ్. ఎక్స్. మిస్సైల్ల గురించి జరిగిన చర్చలో అనుకూలంగా ఓటు చేసినందుకు ప్రతినిధుల సభలోని 20 మందిలో 17 మంది ఒక్కొక్కరు 15 వేల డాలర్లు ఈ కంపెనీనుండి 'విరాళం'గా పొందారు. 14 మంది సెనేటర్లు కూడా ఒక్కొక్కరు 30 వేల డాలర్లు పొందారు.

సైనిక మయమైన ఆర్థికవ్యవస్థ

మిలటరీ పరిశ్రమ అమెరికన్ ఆర్థిక వ్యవస్థలో ప్రధాన భాగమైంది. ప్రతి పది మంది అమెరికన్లలో ఒకరు ఏదో ఒక విధంగా దీనితో ముడిబడి ఉన్నారు. ఈ పరిశ్రమలో 6 మిలియన్ల కార్మికులు పని చేస్తున్నారు. పౌరసరఫరాల ఉత్పత్తులపై వెచ్చించిన పెట్టుబడిలో 1980లో 38% ఆయుధ పరిశ్రమపై వెచ్చించేవారు. అది 1986 లో 87% కి చేరింది. చాలా ఉత్పత్తులు సైనిక దళాలకూ, పౌరజీవనానికి సాధారణంగా ఉన్నాయన్న విషయం మరువరాదు. ఈ విధంగా ఆయుధ పరిశ్రమలు పౌరజీవితంలోకి గూడా ప్రవేశించాయి. ఈ రోజు రిపబ్లికన్ పార్టీగానీ, డెమాకటిక్ పార్టీగానీ ఏది అధికారంలోకి వచ్చినా ఈ మిలటరీ పరిశ్రమల బట్టాకపు పట్టునుండి తప్పించుకో జాలరు.

సమాచార సైనికీకరణ

సమాచార రంగంకూడా సైనిక పర

మై పోయింది. అమెరికా రక్షణశాఖ స్వయంగా 1300 వారా పత్రికలను ప్రచురిస్తున్నది. 200 రేడియో స్టేషన్లు 50 టెలివిజన్ స్టేషన్ల మీద అజమాయిషీ కలిగి యున్నది. పెద్ద పెద్ద మిలటరీ పారిశ్రామిక వేతలు సహజంగానే కంప్యూటర్లు, మైక్రోప్రాసెసర్లు, అంతరిక్ష సాంకేతిక పరిజ్ఞానం అభివృద్ధిచేసుకుంటున్నాయి. సరిగ్గా ఇవన్నీ సమాచార రంగంలో గూడా సాంకేతిక విప్లవాన్ని తెచ్చాయి. అధికలాభాలకు ఈ రంగంలో కూడా బాగా ఉపయోగ పడటమేగాక తమ ఆయుధ పోటీకి, జాతీయ దురభిమానానికి అనుకూలంగా ప్రజాభిప్రాయాన్ని మలచడానికి కూడా ఇది కీలకం. 75% T V కార్యక్రమాలు, 65% వారా సంస్థలు, 50 % చలన చిత్రాలు, 35 % శార్ట్ వేవ్ కేంద్రాలు, 30% పుస్తక ప్రచురణలు ఈ పారిశ్రామిక వేతలే నిర్వహిస్తున్నారు. చిరీ అధినేత ఆలెండిని హత్య చేయించిన దుర్మార్గమైన I T T, అమెరికన్ బ్రాడ్ కాస్టింగ్ కార్పొరేషన్ పైన ఆర్థికపట్టు కలిగి యున్నది. ఈ సైనిక వాతావరణం, యుద్ధ మేఘాలు అమెరికా ప్రజలను కలచి వేస్తున్నాయి.

సోషలిజంపట్ల మారుతున్న అమెరికన్ల వైఖరి

శాంతి ప్రదర్శనల ద్వారా అమెరికా ప్రజలు సోషలిజం పట్ల తమ నూతన వైఖరిని ప్రదర్శిస్తున్నారు. "వారు (సోవియట్) లో పరీక్షలు నిలపివేశారు మన మెందుకు ఆపవద్ద" ని ప్రదర్శకులు ప్రశ్నిస్తున్నారు. ఈ కొత్త వైఖరి శాంతి ఉద్యమ పరిధులు దాటుతున్నది. వివిధ పరిపాలనా సంస్థలలోకి, తరగతి గదులలోకి చేరుతున్నది. కార్మిక సంఘాలను, చర్చీలను ఆవరించుతున్నది. రీగన్ యంత్రాంగానికి ప్రతిగా కాంగ్రెసు సభ్యుల వెన్నుతట్టుతున్నది. యుద్ధోన్మాది అమెరికాలోనే వస్తున్న ఈ మార్పులు శాంతి ఉద్యమానికెంతో ఊపునిస్తాయి.

'ఫామిలీస్కర్ప్' అనే మానవత్రిక అమెరికాలో బహుళ ప్రచారంలో ఉన్నది. నిత్య జీవితావసర వస్తువులను ప్రచారం

చేస్తుంది. ఈ పత్రిక అణుయుద్ధంపట్ల తమ అందోళన వ్యక్త పరుస్తూ అమెరికా జాలబాలికలు, వారి సోవియట్ కలం స్నేహితులు వ్రాసిన 13000 లేఖలను ప్రచురించింది. 'పీపుల్' అను పత్రిక శిఖరాగ్ర సభకోసం గోర్బచెవ్ అమెరికా వచ్చినపుడు ఏ దృష్టితో చూడాలో అభిప్రాయాలు వ్రాయమని పాఠకులను కోరింది. 6351 లేఖలు, దాదాపు అన్నీ స్నేహ పూర్వక సలహాలతో అందాయి.

సోవియట్ లో 'జరిగిన సౌభ్రాతృత్వ క్రీడల సందర్భంగా అమెరికన్ జూర్జూవా పత్రికలు అనేక దుష్ప్రచారాలుగావించాయి. అమెరికన్ ఒలింపిక్ కమిటీ సభ్యులు రెచ్చగొట్టే ప్రకటనలు చేసారు. తమ క్రీడాకారులను పంపడానికి నిరాకరించారు. ఈ నిర్ణయాన్ని క్రీడాకారులపై రుద్దడానికి అధ్యక్షుని అధికారాలు సైతం ఉపయోగించారు. అయినా అమెరికా ప్రజల్లో ఈ క్రీడలు ఆసక్తిని, ఉత్సాహాన్ని కలిగించాయి. ప్రజలనుండి లభించిన మద్దతు ఉత్సాహంగా పాల్గొన్న అమెరికా క్రీడాకారులు రీగన్, వెయిన్ బరర్లు బహిష్కరించమని ఇచ్చిన పిలుపును చితుచేసాయి. ఇవి రారర్. రీగన్ ల ఒలింపిక్ బహిష్కరణలకు ధిన్నంగా జరిగింది.

ఈ మార్పులు సహించలేని అభివృద్ధి నిరోధకులు తమ అక్కసును ఆపుకోలేక పోతున్నారు. "విదేశాంగ విధానాన్ని నిర్ణయించాల్సింది క్రీడాకారులు కాదు. అధ్యక్షుడూ, కాంగ్రెసు నిర్ణయించాలి. అంతేగానీ పరుగు పందెపు క్రీడాకారుడో, వాటర్ జోలో ఆటగాడో, 12 సం॥ జిమ్నాస్టిక్ క్రీడాకారుడో కాద"ని డెయిలీన్యూస్ అనే పత్రిక తన అక్కసు వ్యక్త పరిచింది.

"కానీ అనే జరుగుతున్నది, అమెరికన్ ప్రజానీకం విదేశాంగ విధానాన్ని తమ చేతుల్లోకి తీసుకుంటున్నారు. సగటు అమెరికా పౌరుడు సాధారణంగా విదేశాంగ విధానం గురించి పట్టించుకోడు. వియత్నాం యుద్ధం తర్వాత విదేశాంగ విధానంమీద ఇంతటి ప్రజాందోళన ఎన్నడూ లేదు అంటున్నారు అమెరికానుండి పత్రికా రచయిత మార్గిట్ పిట్ మాన్.

కుంభకోణాల ఊరిలో రాజీవ్ గాంధీ

మనకు స్వాతంత్ర్యం వచ్చింది; అయినా పరిపాలించేది కైవ్, వారన్ హస్టింగ్స్, డల్హౌసీ, కర్జన్ ప్రభువుల వారసులు; వారి గుణాలన్నింటినీ పుణికి తెచ్చుకొన్నవారు; వారి పద్ధతుల నన్నిటినీ తు.చ. తప్పకుండా అమలు జరిపేవారు.

మన దేశం ప్రపంచంలోకెల్లా పెద్దదైన ప్రజాస్వామిక దేశమని చంకలు గుచ్చుకొనేవారు ఈనాడు ప్రభుత్వము, ప్రజల హక్కులనన్నీ హరించి రాష్ట్రాల నన్నిటినీ చేత పెయ్యలుగా చేసే ఘనులు.

మిస్టర్ క్లీన్, మిస్టర్ క్లీనర్, మిస్టర్ క్లీనిస్టులు మనలను పరిపాలిస్తున్నారు. ఐనా రిలియన్సు, ఫెయిర్ ఫాక్స్, జర్మన్ జలాంతరాములు, బోఫోర్స్ కుంభకోణాలు తామర తంపరలుగా బయటకు వస్తున్నవి.

రాజీవ్ గాంధీ ప్రభుత్వం ఇప్పుడు కుంభకోణాల పూబిలో తలమున్గలుగా కొట్టుమిట్టాడుతూ వున్నది.

నియంతృత్వ పాలనలో భాగంగా రాష్ట్ర పతిని కేవలం ఒక పుత్సవ విగ్రహంగా చేసి సర్వాధికారాలు చెలాయించాలన్న తపన రాజీవ్ గాంధీకి వుంది. అన్నీ రాష్ట్ర పతికి చెప్పే చేస్తున్నానని రాజీవ్ గాంధీ పార్లమెంటులో బుకాయించాడు. నీవు చెప్పింది అబద్ధం, నేను అడిగినా నీవు నాకేమీ చెప్పటం లేదు, అడిగిన రిపోర్టులు కూడా పంపటం లేదని రాష్ట్రపతి ఒక లేఖనే వ్రాశారు. ఆ లేఖ ప్రతికలకెక్కింది. రాష్ట్రపతి ప్రధానమంత్రి వివాదం రచ్చ కెక్కింది.

ఇటీవల కాలంలో హీరాలాల్ అంబాని యొక్క రిలయన్స్ కంపెనీ ముంద్రా కంపెనీలాగా తారాజువ్వలాగా ప్రెకెగ సింది. అనేక అక్రమ పద్ధతుల ద్వారా ఈ కంపెనీ ఆసులను సంపాదించిందని ఇండియన్ ఎన్స్ పైస్ ప్రతిక ద్వారా అనేక విషయాలు బయటపడినవి. అంబానీకి రాజీవ్ గాంధీ అనుంగు మిత్రులకు, సహచరులకు యిందులో ప్రమేయ మున్నదని చారిత్రు చేయబడినవి. రాష్ట్రపతి లేఖ, రిలయన్స్ కుంభకోణాల సంబంధంగా ఇండి

యన్ ఎన్స్ పైస్ అధిపతి గోయంకా యింటిపైనా, ఆఫీసుపైనా ప్రభుత్వ గూఢచారులు దాడి చేశారు. వ్యాసాలు వ్రాసిన గురుమూర్తిని అరెస్టు చేసి జైలులో పెట్టారు.

ఈ సందర్భంగానే మరొక కుంభకోణం బయటపడింది. అనేకమంది ప్రబుద్ధులు తమ అక్రమ సంపాదనలను స్వీట్లరాండు బ్యాంకులలో దాచుకొంటున్నారన్నది ఇది. ఆనాడు కేంద్ర ఫైనాన్స్ మంత్రిగా వున్న వి.పి. సింగ్ వీటిని దర్యాప్తు చేయడానికి ఒక అమెరికన్ ప్రైవేటు గూఢచారి సంస్థ అయిన "ఫెయిర్ ఫాక్స్" ను నియమించారు. ఈ ఫెయిర్ ఫాక్స్ కంపెనీనే గోయంకా, గురుమూర్తులు కూడా వుపయోగించారు.

స్విస్ బ్యాంకులలోని గుప్తధనాన్ని గూర్చిన కుంభకోణం పొక్కింది. రాజీవ్ గాంధీ చుట్టవక్కాల పేర్లు ఈ సందర్భంగా బయటకువచ్చినవి. వెంటనే ఈ కుంభకోణాలు దర్యాప్తు గావిస్తున్న వి.పి. సింగ్ ఫైనాన్స్ మంత్రి పదవిని కోల్పోయారు; రక్షణ మంత్రిగా నియమించబడ్డారు. దర్యాప్తు గావించే ఆఫీసర్లు ట్రాన్సుపర్టు చేయబడ్డారు. కుంభకోణంపై మాతపడ్డా దుర్వాసన బైటకు కొట్టుతూనే వున్నది. పార్లమెంటు కెక్కింది. తర్రన భరనలు జరిగినవి. రాజీవ్ గాంధీ బెలం కొట్టిన రాయిలాగా కూర్చున్నాడే తప్ప పెదవి విప్పలేదు. మంత్రి బ్రహ్మదత్తు మాత్రం సమస్యలను దాటవేసే జవాబులు యివ్వసాగాడు. అసలు ఫెయిర్ ఫాక్స్ ఏమిటి? మేము నియమించడమేమిటి? అని బుకాయించాడు. ఫెయిర్ ఫాక్స్ కల్పించుకొని రాజీవ్ గాంధీ ప్రభుత్వం తమ్ము దర్యాప్తుకు నియమించిన వ్రతాలు తమవద్ద వున్నవనీ, అవసరమైతే కుంభకోణాన్ని అంతటినీ బైటపెట్టగలననీ ప్రకటించింది. పార్లమెంటరీ కమిటీని వేసి ఈ వ్యవహారాన్ని అంతటినీ విచారించమని ప్రతిపక్షాలన్నీ పట్టుబట్టినవి. పార్లమెంటరీ కమిటీ అయితే పెద్దలందరి బతుకులూ బయటపడతాయి; రాజీవ్ గాంధీ దగ్గరవారు

చిక్కుకొంటారు. కాబట్టి రాజీవ్ గాంధీ యిందుకు సుతరామూ అంగీకరించలేదు. పార్లమెంటు సర్వాధికారి అన్న తన మాటలనే దిగమింగి సుప్రీం కోర్టు జడ్జి విచారణకు పంపారు. పార్లమెంటు నోరు నాక్కి వేయబడింది.

పార్లమెంటరీ ప్రజాస్వామ్యం యంత చక్కగా నడువబడుతోంది.

స్విస్ బ్యాంక్ కుంభకోణాన్ని బయటపెట్టిన వి.పి. సింగ్ రక్షణమంత్రిగా బదిలీ అయిన పిమ్మట రక్షణ కొనుగోళ్ళ విషయంలో ఒక కుంభకోణాన్ని పట్టుకొని దానిపై విచారణ జరపమని ఆజులు జారీ చేశాడు. పశ్చిమ జర్మనీ నుండి జలాంతరాములను కొనటంలో భారతీయులకు రూ॥ 30 కోట్లదాకా కమీషను చెలించినట్లు విదేశాలలో వున్న మన రాయబారి నుండి వచ్చిన వర్తమానంపై విచారణ ప్రారంభమైనది. ఈ కుంభకోణంలో కూడా రాజీవ్ గాంధీ ఆవులున్నట్లు పొక్కింది. కొన్ని వారాల తర్వాత ఈ విచారణ విషయం వి. పి. సింగ్ బయటపెట్టారు. ఇంకేమున్నది; కాంగ్రెసు నాయకమన్యులందరూ వి.పి. సింగ్ ను కాకులు పొడిచినట్లు పొడవ సాగారు. అసలు ఇదంతా అబద్ధమన్నారు. బేరంలో కమీషను లేదన్నారు. వి.పి. సింగ్ మంత్రి పదవికి రాజీనామా యిచ్చేవరకూ ఈ ఘరానా మనుష్యులు నిద్రబోలేదు. మిస్టర్ క్లీన్ బయటపడ్డాసనుకున్నాడు.

ఈ రభస జరుగుతూ వుండగానే మరొక కుంభకోణం బయటపడింది. స్విడన్ నుండి బోఫోర్స్ అనే పెద్ద కంపెనీనుండి ఫిరంగులు రాజీవ్ గాంధీ ప్రమేయంతోనే కొనటం జరిగింది, ఆ కొనుగోలులో భారతీయులకు బాగా పారితోషికం చెలించబడినదని స్విడన్ లోని ఒక దినపత్రిక వెల్లడించింది. ఇదంతా అబద్ధం, ఎవరికీ ఏ కమీషనూ యివ్వని పద్ధతిలోనే ఈ కొనుగోలు జరిగినదనీ, దానికి స్విడన్ ప్రధానమంత్రి కి.శే. హామే అంగీకరించాడనీ, ఇప్పటి స్విడన్ ప్రధానమంత్రి కూడా ఏ కమీషనూ యివ్వ

(మిగతా 10వ పేజీలో)

అడ్మినిస్ట్రేటివ్ ట్రిబ్యూనల్ - సుప్రీంకోర్టు తీర్పు

(రాష్ట్ర ప్రభుత్వం తనకు అనుకూలంగాలేని ట్రిబ్యూనల్ తీర్పులకు విచక్షణా రహితంగా త్రోసిపుచ్చుతున్నదని, ట్రిబ్యూనల్ తీర్పులకు ప్రభుత్వ ఉద్యోగుల లాగానే రాష్ట్ర ప్రభుత్వం కూడా బద్దమై యుండేలా ఆదేశించాలని కోరుతూ పి. సాంబమూర్తి, యితరులు సుప్రీంకోర్టుకు రిట్ పిటిషన్ దాఖలు చేసికొన్నారు. దానిపై సుప్రీంకోర్టు యిచ్చిన తీర్పును 'ఐక్య ఉపాధ్యాయ' సౌజన్యంతో యిస్తున్నాం-సం॥).

1973లో చేసిన 32వ రాజ్యాంగ సవరణ ప్రకారం అడ్మినిస్ట్రేటివ్ ట్రిబ్యూనల్ ఏర్పాటుకు రాష్ట్రపతి అవకాశం కల్పించారు రాజ్యాంగంలో 371-D (5) ననుసరించి ట్రిబ్యూనల్ తీర్పు ప్రభుత్వం ఆమోదం పొందినప్పుడే అమలులోకి వస్తుంది. తీర్పు చెప్పిన 3 నెలలు గడువులోపల ప్రభుత్వం జోక్యం కల్పించుకొనకపోతే ట్రిబ్యూనల్ నిర్ణయమే తుదినిర్ణయ మవుతుంది. కాని ఈ గడువు లోపల ప్రభుత్వం జోక్యం కల్పించుకొని చేసిన నిర్ణయం తుది నిర్ణయమవుతుంది. ట్రిబ్యూనల్ నిర్ణయంలో ప్రభుత్వం జోక్యం కలుగజేసుకొని దానిని సవరించడానికి, రద్దుచేయడానికి స్పష్టమైన లిఖితపూర్వకమైన కారణాలు వివరించాలి.

1956లో ఏర్పడిన ఆంధ్రప్రదేశ్ లో ఈ సవరణ 1974 జూలై 1 నుండి అమలులోకి వచ్చింది.

ట్రిబ్యూనల్ పూర్వాపరాలు

ఆంధ్ర, పూర్వపు హైదరాబాద్ రాష్ట్రం లోని కొన్ని ప్రాంతాలను కలిపి 1956 నవంబరు 1న ఆంధ్రప్రదేశ్ ఏర్పాటు చేయబడింది. పూర్వపు హైదరాబాద్ రాష్ట్రం నుండి ఆంధ్రలో కలపబడిన ప్రాంతాలను తెలంగాణగా గుర్తింపబడింది. నిజాం నవాబుపాలనా కాలంలో తెలంగాణలో ముల్కీరూల్స్ అమలులో ఉండేవి. ప్రభుత్వ ఉద్యోగ నియామకమునకు ముల్కీరూల్స్ పాటించబడేవి. ఆంధ్రప్రదేశ్ ఏర్పడిన వెంటనే పబ్లిక్ ఎంప్లాయిమెంటు చట్టం 1957 (నివాసార్హత) పార్లమెంటుచే ఆమోదింపబడింది. ఈ చట్టం రాజ్యాంగవరంగా చెల్లదని కోర్టులో సవాల్ చేయడం జరిగింది. 1969 మార్చి 28 న దీనిపై తీర్పు వెలువడింది. ఈ చట్టంలోని సెక్షన్-3 నిబంధన తెలంగాణాకి సంబంధించినంత వరకు రాజ్యాంగమందలి 16వ ఆర్టికల్ లోని క్లాజు-3కి భిన్నంగా ఉన్నది. ఐతే రాజ్యాంగంలోని 35 (B) ఆర్టికల్ ప్రకారం తెలంగాణా ప్రాంతంలో ముల్కీరూల్స్ కోనసాగాలని కోర్టువారి అభిప్రాయం. డైరెక్టర్ ఆఫ్ ఇండస్ట్రీస్ అండ్ రామర్సు-వి.వి. రెడ్డి వివాదంలో మరలా ఈ అంశం (ముల్కీ వివాదం) కోర్టు పరిశీలనకు వచ్చింది. ఆంధ్రప్రదేశ్ ఏర్పడిన తరువాత కూడా ముల్కీరూల్స్ కోనసాగుతాయని కోర్టు అభిప్రాయపడింది. ఈ మధ్యకాలంలో 1969-72లో తెలంగాణా-ఆంధ్ర ప్రాంతాలలో విస్తృతమైన ప్రజా ఉద్యమాలు చేలరేగి రాజకీయ అనిశ్చిత పరిస్థితిని కల్పించి పరిపాలనా యంత్రాంగాన్ని స్తంభింపజేశాయి.

ఈ పరిస్థితులలో రాష్ట్రంలోని రాజకీయ నాయకులు రాష్ట్ర సమైక్యతను పరిరక్షించుతూ ఈ సమస్య పరిష్కారానికి తీవ్రమైన కృషి చేశారు.

1973 సెప్టెంబరు 21న వెనుకబడిన ప్రాంతాలను దృష్టిలో ఉంచుకొని సమతూకంతో కూడిన అభివృద్ధి సాధించుటకు మరియు విద్య ఉద్యోగాలలో అన్ని ప్రాంతాలవారికి సమాన అవకాశాలు కల్పించేందుకు 6 సూత్రాల పథకం రూపొందింపబడింది. దీని రాజ్యాంగ సవరణ అవసరమయింది. అందుకే రాజ్యాంగంలో 371 (D) పొందుపరచవలసి వచ్చింది. 6 సూత్రాల పథకంలో రూపొందింపబడిన వాటిని, ప్రభుత్వ ఉద్యోగుల వివాదాలకు మరియు 371 (D)లో పొందపరచబడిన క్లాజులకు సంబంధించిన అంశాలను పరిశీలించుటకు అడ్మినిస్ట్రేటివ్ ట్రిబ్యూనల్ ఏర్పాటు చేయబడి దానికి అధికారాలు యివ్వబడ్డాయి. 1975 మే 19న 371 (D)-3 ప్రకారంగా ఉద్యోగ విషయాలను పరిశీలించి న్యాయం చేకూర్చడానికి రాష్ట్రపతిచే అడ్మినిస్ట్రేటివ్ ట్రిబ్యూనల్ నియమింపబడింది;

కాని ఇరుపక్షాల మధ్య వాస్తవ వివాదం 371-D క్లాజు 5 రాజ్యాంగబద్ధంగా చెల్లుతుందా? లేదా? అనే అంశంపై ఆధారపడి వున్నది. ఈ క్లాజు ననుసరించి ట్రిబ్యూనల్ చెప్పిన తీర్పు ప్రభుత్వం ఆమోదంతోగాని, తీర్పుచెప్పిన 3 నెలలకుగాని ఏది ముందైతే అప్పుడు అమలులోకి వస్తుంది. ఇంకా కాలవ్యవధి ఇవ్వడం ప్రభుత్వం తీర్పును అమలు జరపడానికి గాని అపీలు చేసికొనడానికి అవకాశం కల్పిస్తుందేగాని ట్రిబ్యూనల్ స్థాయిని హైకోర్టు స్థాయికంటే తగ్గించదు. కాని 371-D క్లాజు 5 ట్రిబ్యూనల్ తీర్పును సవరించుటకు, మార్పుటకు ప్రభుత్వానికి హక్కు కల్పించి మార్చిన లేక సవరించిన రూపంలో అమలు జరపడానికి అవకాశం కల్పించటం లోపభూయిష్టంగా కన్పిస్తుంది. ట్రిబ్యూనల్ తీర్పుపై 3 నెలలలోపల ప్రభుత్వం ఆమోదం తెలిపితే ఆమోదం తెలిపినప్పటినుండి అమలులోకి వస్తుంది. తీర్పుపై ఎలాంటి జోక్యం కల్పించుకొనకపోతే కాలవ్యవధి తరువాత అమలులోకి వస్తుంది.

ట్రిబ్యూనల్ కి వచ్చే ప్రతి వివాదంలో రాష్ట్ర ప్రభుత్వం ప్రతివాదిగా వుంటుంది. కాని 371-D-5 ననుసరించి ఏ రాష్ట్ర ప్రభుత్వమైతే ప్రతివాదిగా వుండి ప్రభుత్వ ఉద్యోగవాదనను తిరస్కరిస్తుందో ఆ ప్రభుత్వమే ట్రిబ్యూనల్ తీర్పుపై అంతిమ అధికారం కలిగివుంటుంది.

వివాదంలో వున్న పార్టీకి తీర్పును అతిక్రమించే అవకాశం కల్పించడం న్యాయసూత్రాలకు విరుద్ధంకాదా! ఇది న్యాయ విధానాన్ని పరిహాసం చేయడమవుతుంది ట్రిబ్యూనల్ తీర్పును మార్చడానికి, సవరించడానికి రాష్ట్ర ప్రభుత్వానికి ఇవ్వబడిన అధికారం న్యాయ సూత్రాలకు ఆశ్చర్యజనకంగా అపహాస్యం చేయి మాత్రమేగాక దుర్వినియోగం చేయడానికి అవకాశం కల్పిస్తుంది. గత 3 సంవత్సరాలలో అనేక సందర్భాలలో ట్రిబ్యూనల్ తీర్పును రాష్ట్ర ప్రభుత్వం తిరస్కరించడమే గాక తాత్కాలిక ఆదేశాలను

కూడ క్లాజు 5 ననుసరించి అమలుజరపని సందర్భాలు చాలా వున్నాయి. వాస్తవంగా క్లాజు 5 ననుసరించి ట్రిబ్యూనల్ అంతిమ తీర్పును సవరించడానికి గాని, మార్చడానికి గాని ప్రభుత్వానికి అధికారం వున్నది కాని తాత్కాలిక నిర్ణయాలపై అలాంటి అధికారం లేదు. కాని రికార్డుల పరిశీలించినట్లయితే ఈ నిబంధనకు రాష్ట్ర ప్రభుత్వం అనేక సందర్భాలలో త్రోసిపుచ్చి దానికి అనుకూలంగా లేని తీర్పులను మార్పుటలో, సవరించుటలో అతిగా వ్యవహరించిందని చెప్పడం అతిశయోక్తికాదు. పార్లమెంటులో హోం మినిష్టరు అరికల్ 371-D ప్రవేశపెట్టేటప్పుడు ఇది ప్రత్యేకమైన పరిస్థితులలో మాత్రమే ఉపయోగింప బడుతుందని చెప్పారు. కాని రాష్ట్ర ప్రభుత్వాలచే విచక్షణా రహితంగా ఉపయోగించబడినటు సృష్టమవుతుంది.

పైన చెప్పిన దానినిబట్టి రాష్ట్ర ప్రభుత్వానికి సంక్రమించిన 'మార్పులు, సవరించుట' అనే ఈ అధికారం రాజ్యాంగ బద్ధమైన న్యాయ సూత్రాలకు భిన్నమైనది.

కార్యనిర్వాహక వర్గం గాని, మరి ఏయితర అధికారవర్గం గాని అధికారాన్ని ఉపయోగించేటప్పుడు చట్టం ముందు అందరూ సమానులే అనే నియమాన్ని రాజ్యాంగ బద్ధమైనదిగానే గాక అవశ్యం పాటించవలసిన న్యాయసూత్రమనికూడా గమనించాలి. అంతేగాక రాజ్యాంగబద్ధంగా సంక్రమించిన న్యాయసమీక్ష చేసే టప్పుడు కార్యనిర్వాహక వర్గం ఈ న్యాయసూత్రాన్ని పాటించిందా? లేదా? అని సృష్టపరచుకోవలసిన అవసరం వున్నది. ప్రత్యేక ప్రతివత్తి గలిగిన హైకోర్టు తనకు సంక్రమించిన న్యాయ సమీక్షాధికారం ద్వారా ప్రభుత్వంలోని అన్ని రంగాలు చట్టపరిధిలో పనిచేస్తూ 'చట్టంముందు అందరూ సమానులే' అనే సూత్రాన్ని పాటించేలా చూడాలి. రాష్ట్ర ప్రభుత్వానికి వ్యతిరేకంగా ఇవ్వబడిన న్యాయసమీక్షలను రాష్ట్ర ప్రభుత్వాలు అతిక్రమించి అమలుజరపని యెడల అది న్యాయ వ్యవస్థకు మరణశాసనం అవుతుంది కాబట్టి 371-D క్లాజు 5 'చట్టంఎదుట అందరూ సమానులే' అనే ప్రాథమిక సూత్రానికి వ్యతిరేకమైనది.

తుంది కాబట్టి 371-D క్లాజు 5 'చట్టంఎదుట అందరూ సమానులే' అనే ప్రాథమిక సూత్రానికి వ్యతిరేకమైనది.

371-D యొక్క రాజ్యాంగ బద్ధతను మరొక దృక్పథంతో పరిశీలించవలసి వున్నది. 371-D క్లాజు 3 రాష్ట్రపతికి ట్రిబ్యూనల్ ను ఏర్పాటుచేసే అధికారం యిస్తుంది మరియు ఉద్యోగుల సర్వీసు విషయాలలో ట్రిబ్యూనల్ కి హైకోర్టుకి వున్న న్యాయధికారాలు వుంటాయి. ట్రిబ్యూనల్ ని హైకోర్టు స్థాయినుండి న్యాయసమీక్ష సందర్భముగా తగించినట్లయితే రాజ్యాంగ సవరణ చట్టంముందు అందరూ సమానులే అనే ప్రాథమిక సూత్రానికి భిన్నమైనదవుతుంది. 371-D-5 రాష్ట్ర ప్రభుత్వాన్ని ట్రిబ్యూనల్ నిర్ణయాలకు బద్ధమేయిండ్చేటట్లు చేయలేకపోతుంది. కనుక అది ట్రిబ్యూనల్ కు సక్రమంగా పనిచేయలేని పరిస్థితి కల్పిస్తుంది. రాజ్యాంగంలోని అరికల్ 226, 227 ప్రకారంగా హైకోర్టుకి సంక్రమించిన న్యాయ సమీక్షాధికారం ఏపరిస్థితులలోను హైకోర్టు కోల్పోదు ఎందువలననగా హైకోర్టు తీర్పుపై ఉన్నత న్యాయస్థానానికి అపీలు చేసుకునే అధికారంతప్ప తిరస్కరించే అధికారం రాష్ట్ర ప్రభుత్వానికి లేదు. కాని 371-D-5 ప్రకారం ట్రిబ్యూనల్ నిర్ణయాన్ని ప్రభుత్వం సవరించుట, మార్పుటద్వారా త్రోసిపుచ్చే అధికారం కలిగివున్నది. అలా చేయడం వలన ట్రిబ్యూనల్ ని నిర్విర్యం చేస్తుంది.

ఈ సందర్భంగా మేము రిట్ పిటిషన్ ను ఆమోదిస్తూ అరికల్ 371-D-5 రాజ్యాంగ విరుద్ధమైనది గాన చెల్లదని ప్రకటిస్తున్నాము. ఈ తీర్పులో మేము చెప్పిన దానిని ఆధారంగా చేసికొని రాష్ట్రపతి జారీ చేసిన ఉత్తర్వులో తగు సవరణ జరిగే టట్లు చూడవలసిందిగా భారత ప్రభుత్వాన్ని ఆదేశించడమైనది. కావున 371-D-5 ననుసరించి రాష్ట్ర ప్రభుత్వం జారీ చేసిన ఉత్తర్వులు చెల్లవు.

కుంభకోణాల డివిజన్

(8వ పేజీ తరువాయి)

బదలేదని చెప్పాడని రాజీవ్ గాంధీ పార్లమెంటులో ప్రకటించారు. తానట్లు ఏమీ చెప్పలేదని స్విడన్ ప్రధానమంత్రి ప్రకటించారు. స్విడన్ మాజీ ప్రధాని పామే రాజీవ్ గాంధీతో అట్లా చెప్పి వుండరని స్విడన్ అధికార వర్గాలు ప్రకటించినవి. ఈ విషయంలో అబద్ధం ఏమీ లేదు, అవసరమైతే ఎవరికెంత దబ్బు ముట్టించో కూడా పేరతో సహా ప్రకటిస్తామని స్విడన్ ప్రతిక ప్రకటించింది. బోఫోర్స్ ను అడిగితే

మేమేమీ కమిషన్ - యివ్వలేదని అది చెప్పింది. కమిషన్ యివ్వలేదు సరే, పారి తోషికం యిచ్చారా అని అడిగితే నేనేమీ చెప్పనని బోఫోర్స్ కంపెనీ దాటవేసింది. పార్లమెంటులో దానిపై పెద్ద గొడవ జరిగింది. ఈ వ్యవహారాన్నంతటినీ పార్లమెంటరీ కమిటీని నియమించి దానితో విచారణ జరిపించాలని ప్రతిపక్షాలు కోరినవి. ఈ బోఫోర్స్ లోగడ చట్టాలకు విరుద్ధంగా ఇజ్రాయిల్ కు ఇరాక్ కు దొంగచాటుగా ఆయుధాలు అందిస్తున్నట్లు రుజువువుచున్నది. కాని రాజీవ్ గాంధీ ససేమిరా పార్లమెంటరీ కమిటీ విచారణకు అంగీకరించనన్నారు.

రాజీవ్ గాంధీ ప్రభుత్వం నిరాకరించినా స్విడన్ ప్రభుత్వం బోఫోర్స్ కుంభకోణంపై విచారణ జరిపించడానికి నిర్ణయించింది.

కథ ఇంకా కంచికి రాలేదు. మిస్టర్ క్లీన్ పూరిగా అన్ క్లీన్ గా ప్రజల ముందు కన్నడుతున్నాడు. పార్లమెంటు అన్నా, పార్లమెంటరీ కమిటీ అన్నా ముచ్చెమటలు పట్టుచున్నవి.

నగర్వాలా కేసులాగా ఇవి అంతం గాకుండా చూడవలసిన బాధ్యత ప్రజల మీద వున్నది.

రాష్ట్రంలో పరిశ్రమల మూతపై

ముఖ్యమంత్రికి సి.ఐ.టి.యు. మెమోరాండం

1. నేడు ఆంధ్రప్రదేశ్ లో పారిశ్రామిక రంగంలో నెలకొని వున్న తీవ్ర పరిస్థితిని మీ దృష్టికి తీసుకు వస్తున్నాము. ఇందలి విషయాలను పరిశీలించి వెనువెంటనే తగిన చర్యలను తీసుకోవాలని విజ్ఞప్తి గావిస్తున్నాము.

సర్సిల్క్, ఎ.పి. కార్పొరేషన్, ఆంధ్రా స్టీల్ కార్పొరేషన్ మున్నగు పరిశ్రమలు ఏండ తరబడి మూతబడి వుండటం మీకు తెలిసిన విషయమే. ఏలూరు - గుంటూరు జూబ్ మిలులు లాకౌట్ లో వున్నాయి. నేత స్పిన్నింగ్ మిల్లు, డి.బి.ఆర్ మిల్స్ మూత బడుతూ మళ్ళీ మూత బడుతూ వస్తున్నవి. ఈ విధంగా రాష్ట్రంలో వందలాది పారిశ్రామిక సంస్థలు మూత పడి వుండటమో, బాయిలా పడి వుండటమో జరుగుతున్నది. పంచదార మిలులు, జూబ్ మిలులు, జౌళి మిలులు కూడా తీవ్ర పరిస్థితిని ఎదుర్కొంటున్నవి. ఇందుకు ప్రధాన కారణాలు మేనేజిమెంట్ల అసమర్థత, అవకతవకలు, దగా మున్నగునవి.

ఇటువంటి పరిస్థితులలో కరెంటు సరఫరాలో తీవ్రమైన కోత విధించడంవల్ల రాష్ట్రంలో అత్యధికమైన ప్యాక్టరీలు మూత పడే స్థితికి వచ్చాయి. 18 వందల మంది కార్మికులు పనిచేస్తున్న హెచ్.ఎమ్.టి. లాంప్ డివిజన్ మొత్తం లే ఆఫ్ చేయబడింది. హెచ్.ఎమ్.టి. బేరింగ్స్ కూడా లే ఆఫ్ యిచ్చారు. విశాఖ పట్టణంలో ఎ.కె. కార్పొరేషన్ స్టీల్ కేర్డ్, ఆంధ్రా సిమెంట్ లే ఆఫ్ చేయబడినవి. ప్రభుత్వరంగంలోని జింక్ స్మెల్టర్, బి.హెచ్.పి.వి. నామ మాత్రంగా పనిచేస్తున్నాయి. కర్నూలులో రాయలసీమ పేపర్ మిల్స్, పాణ్యం సిమెంట్ ప్యాక్టరీతో సహా అనేక సంస్థలు లే ఆఫ్ కి గురైనవి. తాడేపల్లి, మాచర్ల ప్యాక్టరీలు మరికొన్ని సిమెంట్ ప్యాక్టరీలు లే ఆఫ్ యి వున్నాయి. ఐ. ఎల్. డి. అనపర్తి, చీరాల జి.ఎల్.డి. ఫౌండ్రీ లే ఆఫ్ చేయబడినవి. గోదావరి ఫ్లైవుడ్

మూతపడింది. ఇటువంటివి పెద్దవి చిన్నవి వందల కొలది లే ఆఫ్ కి గురైనవి. నల్గొండ జిల్లాలో నన్ రైజ్ కాన్స్టింగ్ మిలు లే ఆఫ్ చేయబడింది. పశ్చిమ గోదావరిలో వున్న డాదాపు వెయ్యి బియ్యపు మిల్లులలో గత ఏడాది మూడవ వంతు వరదల మూల కంగా మూత పడినవి. ఈ ఏడాది పంటలు బాగా పండినా కరెంటు కోతవల్ల చాలా కొద్ది గంటలు మాత్రమే పని చేస్తున్నవి. ఎంతపని చేసినా చట్టప్రకారం రోజుకూలి యివ్వాలి. యజమానులు గంటల ప్రకారమే చేతికి ఇస్తున్నారు. హైదరాబాద్ లో అనేక మిలులు లే ఆఫ్ చేయబడినవి. మంగళగిరిలో పిండిమిల్లు, విన్డసాల్వెన్స్ లే ఆఫ్ చేయబడినవి.

గత మూడేండుగా వరాభావ పరిస్థితులు వున్నందున ప్రభుత్వం ముందుగా అనేక చర్యలను తీసుకొని వుండ వలసింది. కేంద్రప్రభుత్వము నై వేలి, కల్పకర్కంల నుండి విద్యుచ్ఛక్తిలో మనకు న్యాయంగా రావలసిన వాటా యివ్వనందున కూడా ఈ పరిస్థితి మరింత తీవ్రమైనది.

కరెంటుకోత విధించిన తరువాత కూడా నిలకడగా నిరీత కాలంలో యివ్వటంకాక అప్పుడు కొంత అప్పుడుకొంత యివ్వటం వలన చాలా యిబ్బందులు కలుగుచున్నవి. ముఖ్యంగా పంపునెట్లపై ఆధారపడే రైతులకు యిది మరి యిబ్బంది కరంగా వుంటుంది.

ప్యాక్టరీలు సొంత జనరేటరీలను పెట్టుకోవటంపై ఎలక్ట్రిసిటీ బోర్డు విధి నిషేధాలు పెట్టడం కూడా ఈ సమస్య మరింత జటిలమైనది.

ఈ మూసివేతలు, లే ఆఫ్ ల వల్ల కార్మికులు అత్యధిక సంఖ్యలో లే ఆఫ్ కు గురవుతున్నారు. పరమనెంటు కార్మికులకు లే ఆఫ్ జీతం వచ్చినా విస్తారంగా వున్న క్యాజువల్ కార్మికులకు, కాంట్రాక్టు కార్మికులకు ఏ విధమైన పరిహారము యివ్వబడదు. అందువల్ల వీరి పరిస్థితి మరింత దుర్భరం.

అసలే చారీదాలని జీతాలతో బ్రతుకులు గడిపే కార్మికులు లే ఆఫ్ వల్ల జీతాలు, నష్టపడి యమ యాతనలు అనుభవించవలసి వస్తున్నది. అందులోను ముఖ్యంగా జీతాల పునర్ నిర్ణయం జరగవలసి వుండి జరగకుండా వాయిదా పడుచున్న పరిస్థితులలో ఈ లే ఆఫ్ లు కార్మికుల యెడ గోరుచుట్టపై రోకటి పోటుగా వుంటున్నవి.

వీటిలో చాలాభాగం మనం కల్పించుకున్నవే. వాటిని సరిచేయవచ్చునని భావిస్తున్నాము. అందుకై ఈక్రింది సూచనలను గావిస్తున్నాము.

1. లే ఆఫ్ చేయబడిన కార్మికులకు పూర్తి జీతం యివ్వాలి. పరమనెంటు కార్మికులకు యిచ్చినట్లుగానే కాంట్రాక్టు కార్మికులకు, క్యాజువల్ కార్మికులకు లే ఆఫ్ జీతం యివ్వాలి.

2. నై వేలి, కల్పకర్కంల నుండి మనకు న్యాయంగా రావల్సిన వాటాను తెచ్చుకోవటానికై రాష్ట్ర ప్రభుత్వమే కేంద్రంవద్దకు అభిలషక్ష రాయబార వరాన్ని పంపాలి.

3. ఇచ్చే విద్యుచ్ఛక్తి సప్లయిని ఒకే తూరి యివ్వాలి.

4. జనరేటర్లు పెట్టుకోగోరే వారికి అనుమతి యివ్వాలి. జనరేటర్లు కొనుక్కోవటానికి అనుమతి నిచ్చి తగిన వనరులు కల్పించాలి. అయిల్ సప్లయ్ చేయాలి.

5. విద్యుచ్ఛక్తి వాడటంలో పొదుపును పాటించాలి, అలంకరణలు మున్నగు అనవసరపు వస్తువులకు విద్యుచ్ఛక్తి వాడకాన్ని అనుమతించరాదు.

6. వెనువెంటనే ఈ సమస్యపై అభిలషక్ష సమావేశాన్ని ఏర్పాటుచేసి ఆ సమావేశ సూచనలను అమలు జరుపుటకు పూనుకోవాలి.

ఎ.పి. కార్పొరేషన్ సమస్య :

ఎ.పి. కార్పొరేషన్ సమస్య యింకా అపరిష్కృతంగానే వున్నది. దీన్ని నిర్వహించడానికి ముందుకువచ్చే - ఔత్సాహికులు కూడా కరెంటు బిల్లు బకాయిలు మున్నగు

ఆందోళన

నవి చూచి ముందుకు రావడానికి సాహసం చడలేదు. సర్సిక్, డి.బి.ఆర్. లలో యిచ్చినట్లుగా యిక్కడ రెండు నెలల జీతం కూడా యివ్వబడక పోవడంవల కార్మికులు నిరాశా నిస్సహలకు లోనవు తున్నారు. కాబట్టి ఈ మిలును తెరిపించ డానికి తక్షణమే ఈక్రింది చర్యలను తీసు కోవాలని కోరుచున్నాము.

1. మిలు పని చేయని కాలానికి కూడా కరెంటు బిల్లు వసూలు చేయాలని తలపెట్టి నందువల కరెంటు బిల్లు బకాయిల పేరుతో 10 కోట్ల రూపాయలకు పైగా మొత్తం పేరుకొని వుంటుంది. దానిని రద్దు చేయాలి. వాడిన కరెంటుకు మాత్రమే బకాయిలు తేల్చి దానిని రాబట్టు కొనుటకు వ్రయ త్నించాలి.

2. కార్మికులకు 2 నెలల జీతాన్ని రిలీఫ్ క్రింద యిప్పించాలి.

3. మేనేజ్ మెంట్ లో కార్మికుల సమాన భాగస్వామ్యం కల్పించాలి.

ఈ పై చర్యలు తీసుకోన్నచో ఫైనాన్సు అందించడానికి సిద్ధంగా వున్న ఫైనాన్సు సంస్థలు ముందుకు రాగలవు. ఆ విధంగా మార్కెట్ లో మంచి గిరాకీ వున్న పెట్రోలికార్ను వుత్పత్తి చేసి ఈ సంస్థను త్వరలో తిరిగి ప్రారం భించడానికి అవకాశమున్నదని భావిస్తు న్నాము.

ఈ సూచనలను జాగ్రత్తగా పరిశీ లించి వెను వెంటనే తగు చర్యలను తీసు కోగలరని ఆశిస్తున్నాము.

మే 6వ తేదీన రాష్ట్ర ముఖ్యమంత్రి గారిని సి.ఐ.టి.య ప్రదేశ్ కమిటీ అధ్యక్ష కార్యదర్శులు శ్రీ పర్నా సత్యానారాయణ, శ్రీ నందూరి ప్రసాదరావు, ఉపాధ్యక్షులు శ్రీ జి.యస్. బాలాజీదాస్ శ్రీ అల్లూరి సత్యా నారాయణ, కార్యదర్శులు శ్రీ కొండగుంట వెంకటేశ్వర్లు, శ్రీ యం. ఎ. గృహ్, శాసనసభ్యులు శ్రీ మంచికంటి రామకృష్ణ రావు గారలు కలిసి పై మెమోరాండం సమర్పించి సత్వర్ చర్యలు తీసుకోమని కోరారు.

పంచదార కార్మికుల జాతీయ సమ న్యయ కమిటీ నిర్ణయం ప్రకారం ఏప్రిల్ 21వ తేదీన న్యూఢిల్లీలో శ్రమశక్తి భవన్ ఎదుట ధర్నా జరిగింది. అనంతరం కమిటీ తరపున ఒక ప్రతినిధివర్గం కార్మికమంత్రి శ్రీ సంగ్మాను కలిసింది. రెండవతూరి తాత్కాలికభృతి మంజూరు చేయాలని డి. ఎ. పాయింటును రు 1.65లు చొప్పున 1983 ఏప్రిల్ నుండి మహారాష్ట్రలో ప్రక టించినట్లుగా అమలు చేయాలని ప్రతినిధి వర్గం మహిజరు సమర్పించింది.

తాత్కాలికభృతి యిచ్చే సమస్యేదేదని. డి.ఎ. విషయం యింకా ప్రభుత్వం నిర్ణ యించలేదని తనకు కొంతవ్యవధి యివ్వా లని తిరిగి ఏప్రిల్ 30వ తేదీన కలవండని మంత్రి చెప్పారు.

ధర్నాలో పాల్గొన్న కార్మి కుల కు మంత్రిగారి సమాధానం వివరించగానే ఆగ్ర హం వెలబుచ్చారు. పోరాటాన్ని తీవ్రతరా చేయల్సిందే నన్నారు.

సమన్వయ క మి టి తక్షణమేసమా వేశమై ఈ క్రింది నిర్ణయాన్ని చేసింది—

1. ఏప్రిల్ 30న మంత్రిగారిని కలుసు కోని ఆయన చెప్పే దానిని బట్టి కార్యక్ర మం రూపొందించుకోవాలి. అందుకోసం మే 13న స్థిరంగు క మి టి సమావేశం కావాలి.

2. 1987 ఆగష్టు 20వ తేదీన లక్నో నగరంలో పంచదార కార్మికుల అఖిల భారత మహాసభ జరపాలి. పంచదార కార్మికసంఘాలన్నీ లక్నో సభకు యిప్పటి నుండే సన్నాహాలు చేయాలని, ఐక్య కార్య చరణకు కార్మికులను సన్నద్ధం చేయాలని సమన్వయ కమిటీ విజ్ఞప్తి చేసింది.

వర్క్ ఛారిడ్ ఉద్యోగుల, కార్మికుల డిమాండు, సమన్వయంపై ఎ.పి.పి. డబ్ల్యు.డి ఇరిగేషన్ ఎంపాయిస్ యూనియన్ తో రాష్ట్రప్రభుత్వ ఇరిగేషన్ శాఖామాత్యులు శ్రీ కె. ఇ. క్రిష్ణమూర్తిగారు మే 6న సచి వాలయంలోని తన ఛాంబర్ లో జాయింట్ మీటింగ్ పెట్టారు. మంత్రిగారితోపాటు ఇరిగేషన్ శాఖ ప్రిన్సిపల్ కార్యదర్శులు శ్రీ టి. యస్. ఆర్. ప్రసాద్, శ్రీ పార్థ సారధి, ఇంజనీర్ ఇన్ చీఫ్. శ్రీ డి. రాజేంద్రకుమార్, డిప్యూటీ చీఫ్ ఇంజనీరు రాధాకృష్ణమూర్తి, మెకానికల్ చీఫ్ ఇంజ నీరు శ్రీ మస్తానరావు తదితర అధికారులు పాల్గొన్నారు. యూనియన్ అధ్యక్షులు శ్రీ కొండగుంట వెంకటేశ్వర్లు, ఆఫీసు బేరర్లు, శ్రీ యం. కోటిరెడ్డి, సంతోషం, అబ్బలాం, యస్. పి. యస్ స్వామి, శ్రీ యల్. సత్యేయ్య, శ్రీ భుజంగరావు, మల్లి భాద్రునరావు, శ్రీరాములు, రంగయ్య తదితరులు పాల్గొన్నారు. వర్క్ ఛారిడ్ పేరుమార్పు, రెగ్యులరైజేషన్, ఉద్యోగు లతోపాటు సౌకర్యాల పర్తింపు, పర్మ నెన్సీ, జి. వోలు అమలు, లోపాలు సరి జేయుట మొదలగు అన్ని అంశాలపై చర్చ 2 గంటలు జరిగింది. వర్క్ ఛారిడ్ కు సంబంధించి పశ్చిమబెంగాల్ ప్రభుత్వ కాజులను యూనియన్ నాయకులు ఎత్తి చూపారు. మంత్రిగారు, అధికారు వెను వెంటనే కొన్ని నిషయాలపై సానుకూల నిర్ణయాలు తీసుకొంటామని తెలియజేశారు. శాసన సభ్యులు శ్రీ మంచికంటి రామకృష్ణ రావు గారు గూడా యీ చర్చలలో పాల్గొ న్నారు.

కొవ్వూరు పట్టణ టైలర్స్ యూనియన్ 4వ మహాసభ ఆర్య వైశ్య సత్రంలో జరి గింది. పట్టణ ట్రేడ్ యూనియన్ సమన్వయ సంఘ అధ్యక్షులు శ్రీ రామానుజాచార్యులు మహాసభను ప్రారంభించారు. మహాసభలో వృద్ధ టైలర్ శ్రీ వీరాజును సత్కరించారు.

ఎన్నికల ప్రభావం? సి. పి. ఐ. పాత్ర?

"ఉదయం సౌజన్యంతో"

కత్తిరింపులు

ఎన్నికల తారస్థాయిలో సిపిఐ, సిపిఎంలు ఆంధ్ర, కేరళ రాష్ట్రాల్లో వాద వివాదాలలో వున్నారు. దీనికి మొదటి చర్యనీ యాంశం 'డైస్ నాన్' (పని చేయలేదు కనుక వేతనం వుండదు) అయి కూచుంది. ఆంధ్రాలో మొదటి సారిగా 53 రోజుల ఎస్సీవో సమ్మె మీద ఎస్సీఆర్ ప్రభుత్వం 'డైస్ నాన్' ప్రయోగించడాన్నే సిపిఐ ఎన్నికల అస్త్రంగా తీసుకుంది. తెలుగుదేశంతో సహా ఆ పార్టీ మిత్రపక్షం సిపిఎంను కూడా ఈ అంశం మీద విమర్శించింది. సిపిఐ. ఇలా సిపిఐ చేసిన విమర్శపై సిపిఎం ప్రతి విమర్శ చేస్తూ తమ రాష్ట్ర కమిటీ ఎస్సీఆర్ తెచ్చిన నల్లచట్టాలపై, ఎస్సీవోలపై 'డైస్ నాన్' ఉపయోగించడంపై తీవ్రంగా విమర్శించామన్నారు. పైగా, సిపిఐ ముఖ్యమంత్రి సి.అచ్యుత మీనన్ కాంగ్రెస్(ఐ) మద్దతుతో భారతదేశంలో మొదటి సారిగా కేరళలో (1970)లో డైస్ నాన్ ప్రయోగించలేదా అని ఆరోపించారు.

ఒక దినపత్రికలో సిపిఐ ఆంధ్రా కార్యదర్శి శ్రీ ఎన్. గిరిప్రసాద్ సిపిఎం ఆరోపణ గురించి ప్రసావిస్తూ కేరళలో తమ పార్టీ ప్రభుత్వం ప్రయోగించడం ఒక పొరబాటుని అన్నారు.

ఐతే, కేరళ నుంచి వినవస్తున్న దాన్ని బట్టి కేరళ సిపిఐ నాయకులు, అచ్యుత మీనన్ తో సహా ఇప్పటికీ అమలులో వున్న 'డైస్ నాన్'ను ప్రవేశపెట్టడం తప్పేమీలేదనే అంటున్నారు. ఇక వామపక్ష ప్రజాస్వామ్యవర్గం దీనిలో సిపిఐ, సిపిఎంలు ప్రధాన భాగస్వాములు) తమ ఎన్నికల మేనిఫెస్టోలో డైస్ నాన్ రద్దు చేసామని వాగ్దానం చేసినా ఈ హామీ పట్ల సిపిఐ నాయకులు విముఖత చూపిస్తున్నారు. త్రివేండ్రంలో జరిగిన విలేకర్ల సమావేశంలో ఫిబ్రవరి 28వ తేదీన సిపిఐ నాయకుడు వెలియన్ భారవన్ మాట్లాడుతూ ఆయా సమ్మెలను బట్టి డైస్ నాన్ ఉపయోగించలేమని వుంటుందన్నారు మరి సమావేశంలోనే సిపిఎం నాయకుడు, మాజీ హోంమంత్రి

టి.కె. రామకృష్ణన్ విలేకర్ల నుద్దేశించి మాట్లాడూ ఈ అంశం మీద ఇబ్బందికరమైన ప్రశ్నలు వెయ్యవద్దు అని కోరారు. పైగా ఎల్ డిఎస్ డైస్ నాన్ రద్దుకు నూత్ర ప్రాయంగా ఎన్నికల మేనిఫెస్టోలో ప్రకటించడం జరిగిందని అన్నారు.

ఈ విషయమై అచ్యుత మీనన్ మాట్లాడుతూ చివరకి డైస్ నాన్ రద్దు చెయ్యాలా వుంచాలా అన్నది తుదిచర్యలో తేలుతుందని ఇప్పటికీ దాన్ని ప్రవేశపెట్టడం తప్పని బావించటం లేదనీ అన్నారు. ఒక వేళ ఎల్ డిఎస్ ప్రభుత్వం ఏర్పరచే సిపిఐ డైస్ నాన్ ను పూర్తిగా రద్దు చేయడానికి సిద్ధమేనా అని అడిగిన ఒక ప్రశ్నకు సమాధానంగా "ఇక నేనీ ప్రశ్నకు సమాధానం చెప్పను.

నన్నేమీ అడగవద్దు" అని అన్నారు. అచ్యుత మీనన్, భారవన్, మీనన్ల ప్రకటనలపై సి.పి.ఐ. జనరల్ సెక్రటరీ శ్రీ యు.ఎం.ఎస్. నంబూద్రిపాద్ ఈనెల మొదటివారంలో ఓ పెద్ద ప్రకటన చేయవలసివచ్చింది. అదివరలో ప్రభుత్వం నెరసిన సి. పి. ఐ, ఆర్ఎస్పి డైస్ నాన్ ప్రవేశపెట్టినందుకు తమ పొరబాటును బహిరంగంగా అంగీకరించి వుండవలసిందని, ఉద్యోగుల సర్వీస్ పై ఎటువంటి దుష్ప్రభావం రాకుండా వుండగలందుకు ఉద్యోగుల మంచికే డైస్ నాన్ ప్రయోగించడం జరిగిందని పొరబాటును కప్పిపుచ్చుకోడానికి ఆ విధంగా ప్రయత్నించడం దురదృష్టకరమని నంబూద్రిపాద్ పేర్కొన్నారు. ఏ ప్రజాస్వామ్యవాదీ ప్రభుత్వోద్యోగులు చేసే అన్ని సమ్మెలను సమర్థించలేదని చెబుతూ పశ్చిమ బెంగాల్ లో జ్యోతి బసు ఎదుర్కొన్న సమ్మెలు, త్రిపురలో శ్రీ సృపేన్ చక్రవర్తి ఎదుర్కొన్న సమస్యలు సమర్థనీయమైన సమ్మెలు కావనీ, అయినప్పటికీ వారిద్దరూ ఉద్యోగుల సర్వీస్ పై ఇబ్బంది కలిగించడంగానీ, డైస్ నాన్ ఉపయోగించడంగానీ చేయలేదు అనికూడా వ్యాఖ్యానించారు ప్రకటనలో,

డైస్ నాన్ విధానంపట్ల పట్టదలతో వుండటంవల్ల ఒక్కరోజు సమ్మె చేసిన ప్రభుత్వోద్యోగులు నైతం పది రోజుల జీతం పోగొట్టుకోవాల్సివచ్చింది అచ్యుత మీనన్ ప్రభుత్వంలో, అని నంబూద్రి పాద్ అన్నారు. నంబూద్రిపాద్ తో ప్రత్యక్షవివాదం పెట్టుకోకుండా సి.పి.ఐ. వరం ఎస్సీవో జాయింట్ కౌన్సిల్ చైర్మన్ ఇ.జె. ప్రాన్సిస్ ని ఆయుధంగా ప్రయోగించారు. నంబూద్రి ప్రకటనని 'అవాసవాలు, మతి మరుపు కలిసిన మాట' గా వంచారు. ప్రాన్సిస్. అమలు గురుచేస్తూ ఆరోపించారు విచిత్రమేమిటంటే డైస్ నాన్ తో సహా అన్ని నల్ల చట్టాలు అనేకసార్లు ప్రయోగించిన కాంగ్రెస్ (ఐ) నేతృత్వంలోని యుడి ఎఫ్ ప్రభుత్వం తీరుగురించి మాత్రం పిశ్చే విమర్శించలేదు. అదే కాంగ్రెస్ (ఐ)ని దుయ్యబట్టతూ సి.పి.ఐ, సి.పి.ఎంలు ప్రశ్నించేస్తున్నాయి.

ఆంధ్రప్రదేశ్, కేరళ గానీ వివిధపార్టీలు అధికారంలో వుండగా ప్రభుత్వోద్యోగులపై దమననీతి ప్రయోగిస్తూ తమ ప్రభుత్వం తప్పుకున్నాకా వచ్చిన నూతన ప్రభుత్వాన్ని విమర్శించడం చిత్రాతి చిత్రమైన దోరణి! శ్రామిక వర్గశ్రేయస్సు, వర్గ పోరాటానికి ఒక వేదికగా మాత్రమే "పొరబాటు మెంటరీ విధానం" కోరుకునే కమ్యూనిస్టు పార్టీల తీరును వెలుగులోకి తెస్తుంది. కేరళ నల్ల చట్ట పురాణం. మరి ప్రస్తుతవ్యవస్థలో కమ్యూనిస్టులు అధికారంలో వున్నప్పటికీ శ్రామిక వర్గం కోసం "బూర్జువా భూస్వామ్య ప్రభుత్వం" కంటే భిన్నంగా ప్రవర్తించలేరా!

తెలుగుదిన పత్రికలో శ్రీ గిరిప్రసాద్ డైస్ నాన్ గురించి కేరళలో తమ పార్టీ తీరుగురించి చెప్పిన అభిప్రాయంతో సంబంధంలేదన్నట్టుగా కేరళలో ఒక్క సి.పి.ఐ నాయకుడు కూడా ఇంతవరకు అచ్యుత మీనన్ ప్రయోగించిన డైస్ నాన్ ను

(మిగతా 14వ పేజీలో)

యూనియన్ కిర్తన

సభలు - సమావేశాలు

విశాఖపట్టణం ట్రాలర్ వర్కర్స్ యూనియన్ రెండవ వారిక మహాసభ మే 1 తేదిన టౌన్ హాలులో జరిగింది. అధ్యక్షుడు శ్రీ కృష్ణకుట్టి యూనియన్ పతాకం ఎగురవేశారు. సి.ఐ.టి.యు రాష్ట్ర అధ్యక్షులు శ్రీ వర్స సత్యనారాయణ ప్రారంభో వన్యాసం చేశారు. కార్మిక సంఘాల ఉద్యమ వ్యూహాన్ని వివరించారు శ్రీ సి.యస్ పద్మనాభరాజు మాహాసభకు అధ్యక్షత వహించారు. సూతన కమిటీకి గౌరవాధ్యక్షులు శ్రీ.పి.వి. సుబ్బారావు అధ్యక్షులుగా శ్రీ కృష్ణకుట్టి, ప్రధాన కార్యదర్శి శ్రీ కె.కె. మదన్ గార్లతో సహా 50 మందితో కమిటీ ఎన్నికయింది. యూనియన్ లబ్ధించిన ఒక్క ఏడాది కాలంలోనే 60 మంది నుండి యూనియన్ సభ్యత్వం 600 కు పెరగటం విశేషం

పశ్చిమగోదావరి జిల్లా భీమవరం బ్రాంచి ఎ.పి. హైవేస్ ఆర్ అండ్ బి ఎంప్లాయిస్ యూనియన్ మరియు అధికారుల సంయుక్త సమావేశం జరిగింది.

భీమవరం, తాడేపల్లిగూడెం సెక్షన్లలో గ్యాంగు కార్మికులకు సరండర్ లీపులు శాంక్షన్ అయినట్లు, చనిపోయిన కార్మికుడు కె. సాహెబ్ కు మారునకు పని కల్పించినట్లు, వర్కు యిన్ స్పెక్టర్ కు 370, 226 జీ.వోల ప్రకారం గ్రేడ్లు నిర్ణయించేందుకు యస్.ఇ.కి ప్రపోజల్స్ పంపినట్లు డివిజన్ ల్ ఎకౌంటుస్ ఆఫీసరు సంయుక్త సమావేశంలో వివరించారు. యూనియన్ తరపున శ్రీ యుతులు సన్యాసిరావు, బి. భీమరాజు గార్లు పాల్గొన్నారు.

సిబ్బందికి రక్షణ అన్ని బ్రాంచీలవద్ద సాయుధ పోలీసుల పహరా ఏర్పాటు చేయాలని తదితర డిమాండ్లపై మే నెల 3వ తేదీన విజయవాడలో సేబ్ బ్యాంకు ఆఫ్ ఇండియా సిబ్బంది 300 మంది ప్రదర్శన జరిపారు. ఆఫీసర్లు, సిబ్బంది, ఆవార్డ్స్ ప్రదర్శనలో పాల్గొన్నారు.

విజయాలు

కరీంనగర్ జిల్లాలోని హమాలీలకు ఆరున్నర శాతం కూలిరేటు పెంచేందుకు జిల్లా రైస్ మిల్లర్స్ ఎసోసియేషన్ వారు అంగీకరించారు. మిల్లర్స్ ఎసోసియేషన్ ప్రధాన కార్యదర్శి శ్రీ చంద్రప్రకాష్ ఆగర్వాల్ నాయకత్వాన మిల్లర్ల ప్రతినిధులు, శ్రీ ముకుందలాల్ మిశ్రా నాయకత్వాన కార్మిక ప్రతినిధులు చర్చలో పాల్గొన్నారు. 15 రోజుల సమ్మె అనంతరం యాపరిష్కారం కుదిరింది

ఒప్పందం 1987 జనవరి 1 నుండి 1989 జనవరి 14 వరకు అమల్లో వుంటుంది. మార్కెటు యార్దుకు ఈ ఒప్పందం వర్తించదు.

విశాఖపట్నం జిల్లా గోపాలపట్నంలో 150 మంది జిప్సం కార్మికులు సి.ఐ.టి.యు నాయకత్వాన ఆందోళన చేసి 2 వసారి వేతన ఒప్పందం చేసుకున్నారు. ఒక్కొక్కరికి నెలకు సుమారు రు.200 లు వేతనాలు పెరిగాయి.

లోడింగ్ అన్ లోడింగ్ రేటులో 20 శాతం పెరుగుదల వైద్యానికి నెలకు రు. 40 లు, ఎక్స్ గ్రేషియాగా రు. 100 లు; ఒక జత యూనిఫాం తో పాటు టి ఎల వెన్ను. పండుగ ఎల వెన్నులు సాధించుకున్నారు. ఒప్పందం 1986 నవంబరు 1 నుండి అమల్లోకి వస్తుంది. శ్రీ ఎ. ఆజయ్యశర్మ, శ్రీ పి. వెంకటరెడ్డి కార్మి

కుల తరపున ఒప్పందంపై సంతకాలు చేశారు.

తమకు లభించిన ఎరియర్స్ జీతాల నుండి కార్మికులు సి.ఐ.టి.యు నిధికి రు. 4500.00 లు విరాళంగా యిచ్చారు.

విజయవాడ సమీపాన కొండపల్లి వద్ద గల ఆంధ్రప్రదేశ్ హెవీ మెషిన్ రీ అండ్ ఇంజనీరింగ్ లిమిటెడ్ లో యూనియన్ ఎన్నికలు జరగగా యునైటెడ్ వర్కర్స్ ప్రంటు (సి.ఐ.టి.యు) విజయం సాధించింది, మొత్తం 11 స్థానాలలో 7 ప్రంటుకు వచ్చాయి. సి.ఐ.టి.యు విజయవాడ నగర కమిటీ, యునైటెడ్ వర్కర్స్ ప్రంటు కార్మికులకు అభినందించాయి,

పొగాకు సీజనులో శ్రీ పనివారందరికీ పనులు కల్పించాలని చేసున్న పోరాటంతో భాగంగా అనప రిలో ఐ.ఎల్ టి.డి కం పెనీ కార్మికులు నిరహారదీక్షలు జరుపుతున్నారు. అనప రిమండల ప్రజాపరిషత్ అధ్యక్షురాలు శ్రీమతి కొవ్వూరు పార్వతి శిబిరానికి ప్రారంభోత్సవం జరిపారు. బ్రాం వర్కర్స్ పెడరేషన్ అధ్యక్షులు శ్రీయన్. గంగారెడ్డి, కార్యదర్శి యం. రామడు, శ్రీ వేమగిరి రామన్, శ్రీమతి యం. సూర్యకాంతం, జి. అచ్చయమ్మ, యన్. భారతమ్మ, పి. సింహాచలం, సి. హెచ్. విజయ పాల్గొన్నారు.

సి, పి. ఐ. పాత్ర

(13వ పేజీ తరువాయి)

ఆక్షేపిస్తూగానీ, విచారిస్తూగానీ, ఇకపై కేరళలో ఎల్.డి.ఎఫ్ ప్రభుత్వం ఏర్పడితే డైస్ నాన్ రదు అవుతుందని హామీగానీ ఇవ్వనేలేదు. ఆంధ్రాలో ఎస్టీఆర్ ప్రభుత్వం డైస్ నాన్ ప్రయోగించడం తప్పనీ, కేరళలో డైస్ నాన్ ప్రవేశ పెట్టడం సమర్థనీయమేనని భావించడంతో సి.పి.ఐ ద్వీపాత్రాభి నయం వ్యక్తమవుతుంటా లేక కమ్యూనిస్టులు తమ అంతరాతీయ దృష్టి విధానాలు వివిధ ప్రాంతాల్లో తెలుగుదేశం వంటి ప్రాంతీయ పార్టీలను ఢీకొనడం కోసమే మార్పుకుంటున్నాయా?

ముకుందన్ సి. పి. ఎన్

15

ప్రభుత్వరంగంలో అధికార్ల నిరసన

ప్రభుత్వరంగంలో పనిచేసే అధికారుల జాతీయసమాఖ్య పిలుపు మేరకు దేశవ్యాపితంగానున్న 1.2 లక్షలమంది అధికారులు మే నెల 5వ తేదీన మధ్యాహ్నం భోజనాన్ని మానివేసి తమ నిరసన తెలియ జేశారు. ఈ విషయం సమాఖ్య ప్రధాన కార్యదర్శి శ్రీ సోనే వాల్కర్ హైదరాబాద్ లో పత్రికా ప్రకటనలో తెలిపారు.

కరువుభత్యం, వేతన సవరణ, వేతన సంఘం చేసిన శిఫారసులకంటే 30 శాతం అధికంగా యివ్వాలని తాత్కాలిక సహాయాన్ని పెంచాలని మొదలగు డిమాండ్లతో అధికార్లు ఆందోళన చేస్తున్నారు.

లింకు జీతాలకు ఆఫీసర్లు వ్యతిరేకం

ఉక్కు పరిశ్రమలో మార్కెటింగ్ సెక్షన్ లోగల చీఫ్ ఎగ్జిక్యూటివ్ లో అత్యధికులు జీతాలను ఉత్పాదకతతో ముడిపెట్టడాన్ని వ్యతిరేకించారు. సెయిర్ చైర్మన్ లింకు జీతాలుండాలని పట్టుబడుతున్నాడు. దానిపైన చీఫ్ ఎగ్జిక్యూటివ్ ల పెడరేషన్ బహిరంగంగా అభిప్రాయ సేకరణ జరిపింది. మొత్తం చీఫ్ ఎగ్జిక్యూటివులలో 89 శాతం మంది ఉత్పాదకతతో వేతనాలను లింకు పెట్టటాన్ని వ్యతిరేకించారు.

పారిశ్రామిక కార్మికుల వినిమయ ధరల సూచీ

(1960-100 పాయింట్ల ప్రాతిపదిక)

	1987 జనవరి	1987 ఫిబ్రవరి
అలిండియా	688	686
గూడూరు	572	568
గుంటూరు	753	747
హైదరాబాద్	695	696
కొత్తగూడెం	477	477

(1966)

రాష్ట్ర సీటీస్ 1971-100 పాయింట్ల ప్రాతిపదికపై

	1987 ఫిబ్రవరి	1987 మార్చి
విశాఖ పట్నం	354	357
రాజమండ్రి	338	336
ఆదోని	306	305
వరంగల్	318	322
నిజామాబాద్	334	336
M.R.P. Complex	334	334

ఎన్.సి.సి పిలుపుపై ఏప్రిల్ 16

నిరసన ప్రదర్శనలు

కార్మికుల హక్కులచట్టాలకు సవరణలను వ్యతిరేకిస్తూ ఏప్రిల్ 16 వ తేదీన విశాఖ ప్రదర్శనలను జరపవలసిందిగా జాతీయ ఆందోళనకమిటీ చేసిన పిలుపు మేరకు రాష్ట్రంలో వివిధ కేంద్రాలలో ప్రదర్శనలు, గేటుమీటింగులు జరిగాయి. ఎన్.సి.సి. ఆంధ్రరాష్ట్రశాఖ యొక్క సందర్శనగా విడుదల చేసిన ప్రచార కరపత్రాలు 30 వేలు వివిధ కార్మిక కేంద్రాలలో అమ్మక మయ్యాయి. అందులో CITI పాత్ర వేలు.

హైదరాబాద్ నగరంలో పరిశ్రమలవద్ద గేటుమీటింగులు జరిగాయి. విశాఖపట్టణంలో వివిధ సంస్థల యందు సి.ఐ.టి.యు ఆధ్వర్యాన కార్యకర్తల నిర్వహించబడినవి.

గుంటూరులో ఏప్రిల్ 16 టి.యు ఆధ్వర్యాన సైకిల్ ర్యాలీ జరిగింది. విజయవాడ నగరంలో ఉద్యోగుల కార్మిక సంఘాల సమన్వయ కమిటీ ఆధ్వర్యాన జరిగింది, వివిధ కేంద్రాలకు చెందిన నాయకులు ప్రసంగించారు.

హైదరాబాద్ లో ఎన్.సి.సి. మరియు బ్యాంకు ఎంప్లాయిస్ పెడరేషన్లు యిచ్చిన పిలుపులను సరించి వివిధ బ్యాంకుల వద్ద భోజన విరామ సమయంలో ప్రదర్శనలు జరిగాయి.

భారతరాజధాని ఢిల్లీనగరంలో వివిధ పరిశ్రమలు, సంస్థలకు చెందిన కార్మికులు 20 వేలమంది పార్లమెంట్ వద్ద పెద్ద ప్రదర్శన సభ నిర్వహించారు.

Address

సి. ఐ. టి. యు. ఆంధ్రప్రదేశ్ కమిటీ తరపున శ్రీ నండూరి వసూదరావుచే నవతా ప్రింటర్సులో ముద్రింపబడి 1.1.60/2 ఇమెకార్ మాస్టర్ హైదరాబాద్ 20 నుండి ప్రకటింపబడింది.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 211
పుస్తకం పేరు	58256750
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	17
పెద్ద పైక పేజీలు	NO
భాగ పేజీలు	NO
లేద పేజీలు	NO
తయారు చేసినది	Manika
పేజీలు విడదీసినది	Manika
స్కాన్ చేసినది	Manika
పరీక్ష చేసినది	MANASA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good